

JOSHUA

1	2	3	4	5	6	7	8	9	10	11	12	13	14	15	16	17	18	19
20	21	22	23	24														

ISI 1

O rue, m̀be ọnwu Moses, bú orù Jehova, gasiri, na Jehova gwara Joshua nwa Nun, bú onye nējere Moses ozi, okwu, si,

² Moses, bú orùm anwuruwo; ma ùbu a bilie, gabiga Jòdan nka, gi onwe-gi, na ndi nke a nile, rue ala ahu nke Mu onwem nēnye ha, bú umu Israel.

³ Ebe ọ bula nke ọbu-ukwu-unu gāzọkwasi, unu ka M'nyeworo ya, dika M'gwara Moses okwu.

⁴ Site n'ọzara, na Lebanon nka, we rue osimiri uku ahu, bú osimiri Yufretis, ala nile nke ndi Het, we rue oké osimiri chere iru n'ọdida-anyanwu, ka ókè-ala unu gādi.

⁵ Ọ dighi nwoke ọ bula gēguzo onwe-ya n'iru gi ubọchi nile nke ndu-gi: dika M'nyere Moses, otú a ka M'gānyere gi: M'gaghi-ara gi aka, M'gaghi-arapu kwa gi.

⁶ Idi ike, nwe kwa ume: n'ihì na gi onwe-gi gēme ka ndi nka keta ala ahu nke M'ńuru nna-ha iyi inye ha.

⁷ Nání, di ike, nwe kwa ume nke-uku, ilezi anya ime dika iwu ahu nile si di, nke Moses, bú orùm, nyere gi n'iwu: ewezugala onwe-gi na ya n'aka-nri ma-ọbu n'aka-ekpe, ka i we nwe uche n'ebe ọ bula i nēje.

⁸ Akwukwọ iwu a agaghi-apu n'ọnu-gi, kama i gātughari uche nime ya ehie na abali, ka i we lezie anya ime dika ihe nile si di nke edeworo nime ya: n'ihì na m̀be ahu i gēme ka ije-gi ga nke-ọma, m̀be ahu i gēnwe kwa uche.

⁹ Ènyeghm i iwu? Di ike, nwe kwa ume; amala jijiji, atu-kwa-la ujo: n'ihì na Jehova, bú Chineke-gi, nyere gi n'ebe ọ bula i nēje.

¹⁰ Joshua we nye ndi-ọchi-agma ndi Israel iwu, si,

¹¹ Gabiganu n'etiti ọmuma-ulo-ikwū, nye ndi Israel iwu, si, Doziere onwe-unu ihe unu gēri n'uzọ; n'ihì na ọ fọduru ubọchi atọ unu ewe gabiga Jòdan nka, ibà nime inweta ala ahu nke Jehova, bú Chineke-unu, nēnye unu inweta ya.

¹² Joshua gwa-kwa-ra ndi Reuben, na ndi Gad, na nkera ebo Manase, okwu, si,

¹³ Chetanu okwu ahu nke Moses, bú orù Jehova, nyere unu n'iwu, si, Jehova, bú Chineke-unu, nēme ka unu zuru ike, Ọ gēnye kwa unu ala nka.

¹⁴ Ndinyom-unu na umu-ntakiri-unu na anu-ulo-unu gānọdu n'ala ahu nke Moses nyere unu n'ofè Jòdan; ma unu onwe-unu gāgabiga n'iru umu-nne-unu, chiri ihe-ekike-agma, ndi-dike nile, bú dìnkpà, unu gēye-kwa-ra ha aka;

¹⁵ rue m̀be Jehova gēme ka umu-nne-unu zuru ike, dika O meworo unu, ha we nweta, ọbuná ha onwe-ha, ala ahu nke Jehova, bú Chineke-unu, nēnye ha: unu we laghachi n'ala

nke ihe-nnweta-unu, we nweta ya, bú nke Moses, bú orù Jehova, nyere unu n'ofè Jòdan n'uzò ọwuwa-anyanwu.

¹⁶ Ha we za Joshua, si, Ihe nile nke I nyeworo ayi n'iwu, ayi gēme ya, ebe ọ bula i gēziga ayi, ayi gēje ya.

¹⁷ Dika ihe nile si di nke ayi gere Moses nti nime ya, otú a ka ayi gēge gi nti: nání, Jehova, bú Chineke-gi, nọyere gi, dika Ọ nọyere Moses.

¹⁸ Onye ọ bula nke gānupu isi n'okwu-ọnu-gi, nke nānughi kwa okwu-gi nile n'ihe nile nke i nēnye ya n'iwu, agēme ka ọ nwua: nání, di ike, nwe kwa ume.

ISI 2

Joshua nwa Nun we si na Shitim zipu ndikom abua na nzuzo, bú ndi-nledo, si, Jenu, le ala ahu, na Jeriko. Ha we je, ba n'ulo otú nwayi nākwa iko, aha-ya bu Rehab, ha we dina n'ebe ahu.

² Ewe gwa eze Jeriko okwu, si, Le, ndikom batara n'ebe a n'abalí a sitere n'umu Israel ileputa ala-ayi.

³ Eze Jeriko we zigara Rehab ozi, si, Me ka ha puta, bú ndikom ahu ndi bakutere gi, ndi bara n'ulo-gi: n'ihí na ọ bu ileputa ala nka nile ka ha biaworo.

⁴ Nwanyí ahu we kuru ndikom abua ahu, zobe ha; o we si, Ọ bu otú a, ndikom ahu bakuterem, ma amaghm ebe ha si bia:

⁵ o rue, m̀be agaje imechi ọnu-uzọ-ama, n'ọchichiri, na ndikom ahu puru: amaghi ebe ndikom ahu jere: chuanu ha ngwa ngwa; n'ihí na unu gēru ha aru.

⁶ Ma ya onwe-ya mere ka ha rigo n'elu-ulo, o we zobe ha n'ókporò flax, nke edoro n'uso nye ya n'elu-ulo.

⁷ Ndikom ahu we nāchu ha n'uzò Jòdan rue ngabiga-miri: ha we mechie ọnu-uzọ-ama m̀be ndi nāchu ha n'azu pusiri.

⁸ Ma tutu ha onwe-ha edina ala, nwayi ahu we rigokuru ha n'elu-ulo;

⁹ ọ si ndikom ahu, Amawom na Jehova enyewo unu ala nka, amawokwam na oké ujo-unu adakwasiwo ayi, amawokwam na ndi nile nēbi n'ala nka aḅazewo n'iru unu.

¹⁰ N'ihí na ayi anuwo otú Jehova mere ka miri Oké Osimiri Uhie takọrọ n'iru unu, m̀be unu siri n'Ijpt puta; na ihe unu mere eze abua nke ndi-Amorait, ndi bi n'ofè Jòdan, bú Saihon na Og, ndi unu wezugara ka ebibie ha.

¹¹ Ma m̀be ayi nuru ya, obi-ayi we lọ ayi miri, ọ dighi kwa mọ guzoro ọzọ nime nwoke ọ bula, n'ihí unu: n'ihí na Jehova, bú Chineke-unu, Ya onwe-ya bu Chineke n'elu-igwe di n'elu, na n'elu uwa di n'okpuru.

¹² Ma uḅu a, biko, werenu Jehova n̄uaram iyi, n'ihí na emerem unu ebere, na unu, ọbuná unu onwe-unu, gēmere ulo nnam ebere, nyekwam ihe-iriba-ama ezi-okwu:

¹³ na unu gēme kwa ka nnam, na nnem, na umu-nnem ndinyom, na ihe nile ha nwere, di ndu, na unu gānaputa kwa ndu-ayi n'ọnwu.

¹⁴ Ndikom ahu we si ya, Ndu-ayi lara ndu-unu ka ayi we nwua, ma ọ buru na unu egosighi okwu-ayi nka; ọ gēru kwa, m̀be Jehova gēnye ayi ala nka, na ayi gēmere gi ebere na ezi-okwu.

¹⁵ Ọ we were udò weda ha site na window: n'ihí na ulo-ya di na n̄bidi obodo, ọ bu kwa n'elu m̄bidi ka o biri.

¹⁶ O we si ha, Jenu n'ugwu, ka ndi nāchu unu we ghara izute unu; zo-kwa-nu onwe-unu n'ebe ahu ubochi atọ, rue m̀be ndi nāchu unu gālaghachi: emesi kwa unu gēje ije-unu.

- ¹⁷ Ndikom ahu we si ya, Ayi onwe-ayi gābu ndi ikpe nāmaghi n'iyi-gi a nke i meworo ka ayi nua.
- ¹⁸ Le, m̄be ayi onwe-ayi gaje ibata n'ala nka, i gēkegide eriri oghe uhie a nime window nke i ji weda ayi: nna-gi, na nne-gi, na umu-nne-gi, na ulo nna-gi nile, ka i gāchikōta-kwara onwe-gi n'ulo a.
- ¹⁹ Ọ gēru kwa, na onye ọ bula nke gēsi n'ọnu-uzọ ulo-gi pua n'èzi, ọbara-ya gādikwasi n'isi-ya, ayi onwe-ayi gābu kwa ndi ikpe nāmagh: ma onye ọ bula gi na ya gānọ n'ulo, ọbara-ya gādikwasi n'isi-ayi, ma ọ buru na aka ọ bula adikwasi ya.
- ²⁰ Ma ọ buru na i gosi okwu-ayi nka, ayi gābu kwa ndi ikpe nāmaghi n'iyi-gi nke i meworo ka ayi nua.
- ²¹ O we si, Dika okwu nile unu si di, otú a ka ọ gādi. O we zilaga ha, ha we je: o we kegede eriri uhie ahu nime window.
- ²² Ha we je, biarue ugwu ahu, nọdu n'ebe ahu ubochi atọ, rue m̄be ndi nāchu ha laghachiri: ndi nāchu ha we chọ ha n'uzọ ahu nile, ma ha achọtaghi ha.
- ²³ Ndikom abua ahu we laghachi, si n'ugwu ahu rida, we gabiga, biakute Joshua nwa Nun; ha we kọrọ ya ihe nile nke dakwasiri ha.
- ²⁴ Ha we si Joshua, N'ezie Jehova enyewo ala ahu nile n'aka-ayi; ọzọ kwa, ndi nile ndi bi n'ala ahu nābazepe n'iru ayi.

ISI 3

- J**oshua we bilie n'isi-ututu, ha we si na Shitim bilie ije, we biarue Jọdan, ya onwe-ya na umu Israel nile; ha we nọ ọnọdu-abali n'ebe ahu tutu ha agabiga.
- ² O rue, n'ogwugwu ubochi atọ, na ndi-ochi-agma gabigara n'etiti ọmuma-ulo-ikwū;
- ³ ha we nye ndi Israel iwu, si, M̄be unu nāhu iḅe ọbụba-ndu Jehova, bú Chineke-unu, na ndi-nchu-àjà, bú ndi Livai, ka ha nēbu ya, unu onwe-unu gēsi kwa n'ebe unu nọ bulie ije, we nējeso ya.
- ⁴ Nání, ókè gādi n'etiti unu na ya, dika nnù cubit ise n'ọtùtù: unu abiarula nso ya, ka unu we mara uzọ nke unu gēsi je; n'ihí na unu agabigaghi n'uzọ a na m̄be gara aga.
- ⁵ Joshua we si ndi Israel, Donu onwe-unu nsọ: n'ihí na echi ka Jehova gēme ihe-ebube di iche iche n'etiti unu.
- ⁶ Joshua we gwa ndi-nchu-àjà okwu, si, Bulienú iḅe ọbụba-ndu-ahu, gabiga n'iru ndi Israel. Ha we bulie iḅe ọbụba-ndu ahu, we nēje n'iru ndi Israel.
- ⁷ Jehova we si Joshua, Ta ka M'gāmalite ime ka i di uku n'anya Israel nile, ka ha we mara na otú M'nyere Moses, otú a ka M'gānyere gi.
- ⁸ Gi onwe-gi gēnye kwa ndi-nchu-àjà ndi nēbu iḅe ọbụba-ndu ahu iwu, si, M̄be unu gābiaru nsọtu miri Jọdan, unu gēguzo na Jọdan.
- ⁹ Joshua we si umu Israel, Bianu nso ebe a, nuru okwu nile nke Jehova, bú Chineke-unu.
- ¹⁰ Joshua we si, Nka ka unu gēji mata na Chineke Nke di ndu nọ n'etiti unu, Ọ ghaghi kwa inapu ha ala-ha n'iru unu, bú ndi Kenean, na ndi Het, na ndi-Haivait, na ndi-Perizait, na ndi-Giagashait, na ndi-Amorait, na ndi Jebus.
- ¹¹ Le, iḅe ọbụba-ndu nke Onye-nwe uwa nile nāgabiga n'iru unu nime Jọdan.
- ¹² Ma uḅu a, werenu m'onwe-unu ndikom iri na abua sitere n'ebo nile nke Israel, otù nwoke otù nwoke diri ebo ọ bula.
- ¹³ Ọ gēru kwa, m̄be ọbu-ukwu ndi-nchu-àjà ndi nēbu iḅe Jehova, bú Onye-nwe uwa nile, gēzu ike nime miri Jọdan, na agēbipu miri Jọdan, bú miri nke nēsi n'elu rida; ha gēguzo

kwa n'otù obo.

14 O rue, m̀be ndi Israel siri n'ulo-ikwū nile ha bulie ije, igabiga Jòdan, ndi-nchu-àjà nēbu kwa iḡe ọ́bụ́ba-ndu ahu n'iru ndi Israel;

15 m̀be ndi nēbu iḡe ahu biaru-kwa-ra Jòdan, m̀be ndi-nchu-àjà ndi, nēbu iḡe ahu zọyere ukwu-ha nime nsọtụ miri, (n'ihì na Jòdan nēruchi usọ-ya nile ubọchi nile nke owuwe-ihe-ubi,)

16 na miri ahu nke nēsi n'elu rida guzoro, we bilie n'otù obo, n'ebe di anya nke-uku, n'Adam, bú obodo nke di n'akuku Zaretan: ebìpusi-kwa-ra miri nke nērudata rue osimiri Araba, bú Oké Osimiri Nnù: ndi Israel we gabiga na ncherita-iru Jeriko.

17 Ndi-nchu-aja ndi nēbu iḡe ọ́bụ́ba-ndu Jehova we guzo n'ala-akọrọ n'etiti Jòdan, Israel nile we nagabiga n'ala-akọrọ, rue m̀be mba ahu nile gabigasiri Jòdan.

ISI 4

O rue, m̀be mba ahu nile gabigasiri Jòdan, na Jehova gwara Joshua okwu, si,

2 Werenu n'onwe-unu ndikom iri na abua sitere na ndim, otù nwoke otù nwoke n'ebo ọ́ bula,

3 nye-kwa-nu ha iwu, si, Bupuru onwe-unu n'ebe a, n'etiti Jòdan, n'ebe-nguzo siri ike nke ukwu ndi-nchu-àjà, nkume iri na abua, bubiga ha n'etiti unu, dọba ha n'ọ́nọdu-abali ahu, ebe unu gānọ abali ta.

4 Joshua we kpọ ndikom iri na abua ahu, ndi o doziworo site n'umu Israel, otù nwoke otù nwoke site n'ebo ọ́ bula:

5 Joshua we si ha, Gabiganu n'iru iḡe Jehova, bú Chineke-unu, rue etiti Jòdan, buliere onwe-unu, nwoke ọ́ bula otù nkume, tukwasi n'elu ubu-ya, dika ọ́nu-ọ́gugu ebo umu Israel si di:

6 ka nka we buru ihe-iriba-ama n'etiti unu, m̀be umu-unu gāju ajuju n'ọ́di-n'iru, si, Gini bu isi nkume ndia n'ebe unu nọ?

7 unu gāsi kwa ha, N'ihì na ebipuru miri Jòdan n'iru iḡe ọ́bụ́ba-ndu Jehova; m̀be ọ́ gabigara Jòdan, ebipuru miri Jòdan: nkume ndia gābu-kwa-ra umu Israel ihe-ncheta rue m̀be ebighi-ebi.

8 Umu Israel we me otú a, dika Joshua nyere ha iwu, ha we bupu nkume iri na abua n'etiti Jòdan, dika Jehova gwara Joshua okwu, dika ọ́nu-ọ́gugu ebo umu Israel si di; ha we bubiga ha n'etiti ha rue ọ́nọdu-abali-ha, we dọba ha n'ebe ahu.

9 Joshua we guzo nkume iri na abua n'etiti Jòdan, bú ebe-nguzo siri ike nke ukwu ndi-nchu-àjà ndi nēbu iḡe ọ́bụ́ba-ndu: ha we di n'ebe ahu, rue ta.

10 Ndi-nchu-àjà ndi nēbu iḡe ahu nēguzo kwa n'etiti Jòdan, rue m̀be emezuru okwu ahu nile nke Jehova nyere Joshua n'iwu igwa ndi Israel, dika ihe ahu nile si di nke Moses nyere Joshua n'iwu: ndi Israel we me ngwa gabiga.

11 O rue, m̀be ndi Israel nile gabigasiri, na iḡe Jehova gabigara, ya na ndi-nchu-àjà, n'iru ndi Israel.

12 Umu Reuben, na umu Gad, na nkera ebo Manase, we gabiga n'iru umu Israel, chiri ihe-ekike-agha, dika Moses gwara ha okwu:

13 dika orú nnù uzọ ise, ndi ejikere nke usu-ndi-agha, gabigara n'iru Jehova ibu agha, rue ala ihe nādighi nke Jeriko.

14 N'ubọchi ahu ka Jehova mere Joshua ka ọ́ di uku n'anya Israel nile; ha we tua egwu ya, dika ha turu egwu Moses, ubọchi nile nke ndu-ya.

- ¹⁵ Jehova we gwa Joshua okwu, si,
- ¹⁶ Nye ndi-nchu-àjà ndi nēbu iḡe ihe-àmà iwu, ka ha si na Jōdan rigota.
- ¹⁷ Joshua we nye ndi-nchu-àjà iwu, si, Sinu na Jōdan rigota.
- ¹⁸ O rue, mḡe ndi-nchu-àjà ndi nēbu iḡe oḡuḡa-ndu Jehova siri n'etiti Jōdan rigota, mḡe ndi-nchu-àjà sepuru oḡu-ukwu-ha rue ala-akōṛo, na miri Jōdan laghachiri n'ṛnṛdu-ya, we ruchie akuku-ya nile, dika na mḡe gara aga.
- ¹⁹ Ndi Israel we si na Jōdan rigota n'ubōchi nke-iri nke ṛnwa mbu, má ulo-ikwū-ha na Gilgal, na nsṛtu ṛwuwa-anyanwu Jeriko.
- ²⁰ Nkume iri na abua ahu, nke ha si na Jōdan were, Joshua we guzo ha na Gilgal.
- ²¹ O we gwa umu Israel okwu, si, Mḡe umu-unu gāju ndi bu nna-ha ajuju n'ṛdi-n'iru, si, Gini bi isi nkume ndia?
- ²² Unu gēme kwa ka umu-unu mara, si, N'ala-akōṛo ka Israel gabigara Jōdan nka.
- ²³ N'ihī na Jehova, bú Chineke-unu, mere ka miri Jōdan takōṛo n'iru unu, rue mḡe unu gabigara, dika Jehova, bú Chineke-unu, mere Oké Osimiri Uhie, nke O mere ka o takōṛo n'iru ayi, rue mḡe ayi gabigara:
- ²⁴ ka ndi nile nke uwa we mara aka Jehova, na ike ka o di; ka ha we tua egwu Jehova, bú Chineke-unu, ubōchi nile.

ISI 5

O rue, mḡe eze nile nke ndi-Amorait, ndi bi n'ofè Jōdan n'akuku ṛdida-anyanwu, na eze nile nke ndi Kenean, ndi bi n'akuku oké osimiri, nuru na Jehova mereri ka miri Jōdan takōṛo n'iru umu Israel, rue mḡe ayi gabigasiri, na obi lōṛo ha miri, mṛ adighi kwa nime ha ozo, n'ihī umu Israel.

- ² Na mḡe ahu Jehova siri Joshua, Mere onwe-gi mma ṛmú, biè umu Israel úgwù ozo nke ubò abua.
- ³ Joshua we mere onwe-ya mma ṛmu, biè umu Israel úgwù na Gibeat-ha-aralot.
- ⁴ Nka bu kwa ihe kpatara Joshua ji biè úgwù: ndi Israel nile ndi nēsi n'Ijīpt puta, ndi bu ndikom, bú ndikom agha nile, nwuru n'ozara n'uzo, mḡe ha siri n'Ijīpt puta.
- ⁵ N'ihī na ndi ebīri úgwù ka ha bu, bú ndi nile putara n'Ijīpt: ma ndi nile amuru n'ozara n'uzo mḡe ha siri n'Ijīpt puta, ha ebīghī ha úgwù.
- ⁶ N'ihī na oḡu aṛo abua ka umu Israel jere ije n'ozara, rue mḡe mba ahu nile gwusiri, bú ndikom agha ahu ndi nēsi n'Ijīpt puta, n'ihī na ha egeghī nti olu Jehova: ndi Jehova nūru iyi na O gaghi-ekwe ka ha hu ala ahu nke Jehova nūru ndi bu nna-ha iyi na O gēnye ayi, bú ala miri-ara-ehi na manu-aṅu nērū nime ya.
- ⁷ Ma umu-ha, ndi O mere ka ha bilie n'ṛnṛdu ha, ndi ahu ka Joshua biri úgwù: n'ihī na ndi anēbighi úgwù ka ha bu, n'ihī na ha ebīghī ha úgwù n'uzo.
- ⁸ O rue, mḡe ha bīzuru mba ahu nile úgwù, na ha nṛduru n'ṛnṛdu-ha n'ṛmuma-ulo-ikwū, rue mḡe aru-ha di ike.
- ⁹ Jehova we si Joshua, Ta ka M'kpochapuworo ihe-ita-uta nke Ijīpt n'aru unu. Ewe kpo aha ebe ahu Gilgal, rue ta.
- ¹⁰ Umu Israel we ma ulo-ikwū-ha na Gilgal; ha we me ememe ngabiga n'ubōchi nke-iri-na-anṛ nke ṛnwa ahu n'anyasi, n'ala ihe nādighi nke Jeriko.
- ¹¹ Ha we rie ufṛdu nime ihe mīrī n'ala ahu n'echi nke ngabiga ahu, bú achicha ekoghi-eko na oka aṅara n'oku, n'otū ubōchi ahu.
- ¹² Manna we kwusi n'echi-ya, mḡe ha riri ufṛdu nime ihe mīrī n'ala ahu; umu Israel

enweghi kwa manna ọzọ; ha we rie ihe-omume ala Kenean n'arọ ahu.

13 O rue, m̀be Joshua nọ n'akuku Jeriko, na o weliri anya-ya abua, we hu, ma, le, otù nwoke nēguzo na ncherita-iru ya, mma-agma-ya amiputara amiputa di n'aka-ya: Joshua we jekuru ya, si ya, Ọ bu ayi ka i diri ma-ọbu ndi nēmegide ayi?

14 Ọ si, É-è; kama mu onwem bu onye-isi usu-ndi-agma Jehova; ụbụ a ka m'biaworo. Joshua we da kpue iru-ya n'ala, kpọ isi ala, si ya, Gini ka onye-nwem nāgwa orù-ya?

15 Onye-isi usu-ndi-agma Jehova we si Joshua, Yipu akpukpọ-ukwu-gi n'ukwu-gi; n'ihì na ebe nke gi onwe-gi nēguzo n'elu ya, nsọ ka ọ di. Joshua we me otú a.

ISI 6

(Ma Jeriko mechiri ọnu-uzọ-ama-ya, ewe mechibido ya uzọ n'ihì umu Israel: ọ dighi onye nāpu n'èzí, ọ dighi kwa onye nābà nime.)

2 Jehova we si Joshua, Le, enyewom Jeriko, na eze-ya, na ndi-dike nile, bú dinkpà, n'aka-gi.

3 Unu gābà obodo ahu buruburu, ndikom agha nile, nēje obodo ahu buruburu otù ụbò. Otú a ka i gēme ubochi isi.

4 Ndi-nchu-aja asa gēbu kwa opì-ike oké uda asa n'iru iḅe ahu: ma n'ubochi nke-asa unu gābà obodo ahu buruburu ụbù asa, ndi-nchu-aja gāfù kwa opì-ike asa ahu.

5 Ọ gēru kwa, m̀be ha gēwere mpi oké uda fù ọfufu-opì di anya, m̀be unu gānu kwa olu opì-ike ahu, na ndi nkem nile gēti oké nkpu; m̀bidi obodo ahu gāda kwa n'okpuru ya, ndim gārigo kwa, nwoke ọ bula na ncherita-iru ya.

6 Joshua nwa Nun we kpọ ndi-nchu-àjà, si ha, Būrunu iḅe ọbụba-ndu ahu, ndi-nchu-àjà asa gēbu kwa opì-ike oké uda asa n'iru iḅe Jehova.

7 Ha we si ndi Israel, Gabiganu, bā obodo ahu buruburu, ndi ejikere gāgabiga kwa n'iru iḅe Jehova.

8 O rue, m̀be Joshua gwara ndi Israel okwu, ndi-nchu-àjà asa ndi nēbu opì-ike oké uda asa ahu n'iru Jehova we gabiga, we nāfù opì-ike asa ahu: iḅe ọbụba-ndu Jehova we nējeso ha n'azu.

9 Ndi ejikere we nēje n'iru ndi-nchu-àjà ndi nāfù opì-ike asa ahu, ndi nāchikọta achikọta nējeso kwa iḅe ahu n'azu, ndi-nchu-àjà nāfù opì-ike asa ahu ka ha nēje.

10 Joshua we nye ndi Israel iwu, si, Unu etila nkpu, unu ekwe-kwa-la ka anu olu-unu, okwu ọ bula agaghi-esi kwa n'ọnu-unu puta, rue ubochi m'gāsi unu, Tienu nkpu; unu ewe tie nkpu.

11 Ọ we me ka iḅe Jehova bā obodo ahu buruburu, nēje ya buruburu otù ụbò: ha we bata n'omuma-ulo-ikwū, nọ ọnọdu-abali n'omuma-ulo-ikwū.

12 Joshua we bilie n'isi-ututu, ndi-nchu-àjà we būru iḅe Jehova.

13 Ndi-nchu-àjà asa ahu ndi nēbu opì-ike oké uda asa ahu n'iru iḅe Jehova nējegide, nāfù kwa opì-ike asa ahu: ndi ejikere nēje kwa n'iru ha; ndi nāchikọta achikọta nējeso kwa iḅe Jehova n'azu, ndi-nchu-àjà nāfù opì-ike asa ahu ka ha nēje.

14 N'ubochi nke-abua ha we bā obodo ahu buruburu otù ụbò, we laghachi n'omuma-ulo-ikwū: otú a ka ha mere ubochi isi.

15 O rue n'ubochi nke-asa, na ha biliri n'isi-ututu m̀be chi nābọ, we bā obodo ahu buruburu n'otù uzọ ahu ụbò asa: nání, n'ubochi ahu ha bāra obodo ahu buruburu ụbò asa.

16 O rue, n'ubò nke-asa, m̀be ndi-nchu-àjà fùru opì-ike asa ahu, na Joshua siri ndi Israel, Tienu nkpu; n'ihì na Jehova enyewo unu obodo ahu.

- ¹⁷ Obodo ahu gābu ihe ewezugara nye Jehova, ya onwe-ya, na ihe nile di nime ya: nání Rehab, bú nwayi nākwa iko, gādi ndu, ya onwe-ya na ndi nile ya na ha nọ n'ulo, n'ihì na o zobere ndi-ozi ndi ayi zigara.
- ¹⁸ Ma otú ọ di, unu onwe-unu debenu onwe-unu ka unu ghara imetu ihe ewezugara nye Jehova aka, ka unu we ghara iwere ihe ahu ewezugara, m̀be unu wezugasiri ya; unu ewe me ka ọmuma-ulo-ikwū Israel buru ihe ewezugara ka ebibie ya, unu ewe mekpa ya aru.
- ¹⁹ Ma ọla-ọcha nile, na ọla-edo, na ihe nile nke ọla na ígwè, nsọ ka ha diri Jehova: ha gābà n'ulo-àkù Jehova.
- ²⁰ Ndi Israel we tie nkpu, ndi-nchu-àjà we fùa opì-ike asa ahu: o rue, m̀be ndi Israel nuru olu opì-ike, na ndi Israel tiri oké nkpu, m̀bidi ahu we da n'okpuru ya, ndi Israel we rigo n'obodo ahu, nwoke ọ bula na ncherita-iru ya, ha we were obodo ahu.
- ²¹ Ha we were ọnu mma-agha wezuga ihe nile di n'obodo ahu ka ebibie ya, ma nwoke ma nwayi, ma nwata ma okenye, na ehi, na aturu, na inyinya-ibu.
- ²² Joshua we si ndikom abua ahu ndi nēledori ala ahu, Banu n'ulo nwayi ahu nākwa iko, menu ka nwanyi ahu na ihe nile o nwere puta, dika unu nuru ya iyi.
- ²³ Umu-okorobia ahu, bú ndi-nledo, we ba nime, me ka Rehab, na nna-ya, na nne-ya, na umu-nne-ya, na ihe nile ọ nwere, puta, aḅuru-ya nile ka ha me-kwa-ra ka ha puta; ha we me ka ha nọdu n'azu ọmuma-ulo-ikwū Israel.
- ²⁴ Ha we sure obodo ahu n'ọku, na ihe nile nke di nime ya: nání ọla-ọcha, na ọla-edo, na ihe nile nke ọla na ígwè, ka ha tiyere n'ulo-àkù Jehova.
- ²⁵ Ma Joshua mere ka Rehab, bú nwayi nākwa iko, na ulo nna-ya, na ihe nile ọ nwere, di ndu; ọ we biri n'etiti Israel, rue ta; n'ihì na o zobere ndi-ozi ahu, ndi Joshua zigara iledo Jeriko.
- ²⁶ Joshua we ɓa ha iyi na m̀be ahu, si, Onye anābu ọnu ka nwoke ahu bu n'iru Jehova, nke gēbili wue obodo Jeriko a: ọkpara-ya ka ọ gēwere tọ ntọ-ala-ya, nwa-nwoke-ya nke-ntà ka ọ gēwere kwa guzo ọnu-uzọ-ama-ya ọtọ.
- ²⁷ Jehova we nọyere Joshua: akukọ-ya we di n'ala ahu nile.

ISI 7

Ma umu Israel mekpuru ihe-nmekpu n'ihe ahu ewezugara nye Jehova; n'ihì na Ekan nwa Kami, nwa Zabdi, nwa Zera, nke ebo Juda, were ufodu nime ihe ahu ewezugara nye Jehova; iwe Jehova we di ọku megide umu Israel.

² Joshua we si na Jeriko ziga ndikom ije Ai, nke di nso Bet-even, n'akuku Iru-anyanwu nke Bet-el, o we gwa ha okwu, si, Rigonu, ledi ala ahu. Ndikom ahu we rigo, ledi Ai.

³ Ha we laghachikuru Joshua, si ya, Ka ndi Israel nile ghara irigo; ka ihe ra ka nnù ndikom ise, ma-ọbu ihe ra ka nnù ndikom asa na ọgu iri, rigo, tiḅue Ai; emela ka ndi Israel nile dọḅue onwe-ha n'ọlu iru ebe ahu; n'ihì na madu ole-na-ole ka ha di.

⁴ Ihe ra ka nnù ndikom asa na ọgu iri we rigo n'ebe ahu site na ndi Israel: ha we ɓalaga n'iru ndikom Ai.

⁵ Ndikom Ai we tiḅue ihe ra ka orú madu na iri na isi sitere na ha: ha we si n'iru ọnu-uzọ-ama chugide ha rue Shebarim, we tiḅue ha na nrida ahu: obi we lọ ndi Israel miri, we ghọ miri miri.

⁶ Joshua we dọwa uwe-nḅokwasi-ya nile, da kpue iru-ya n'ala n'iru iḅe Jehova rue anyasi, ya onwe-ya na ndi-okenye Israel; ha we kpokwasi ájà n'isi-ha.

⁷ Joshua we si, Ewó, Onye-nwe-ayi Jehova, n'ihì gini ka I meworo ka ndi nka gabiga Jọdan ma-ọli, inye ayi n'aka ndi-Amorait, ime ka ayi la n'iyì? ọ gādi ayi nọ nma ma asi na

ayi kwere we biri n'ofè Jòdan!

⁸ Biko, Onye-nwe-ayi, gini ka m'gèkwu, m̀be Israel ̀bakutasiri azu-ha n'iru ndi-iro-ha?

⁹ Ndi Kenean na ndi nile bi n'ala nka gānu kwa ya, we ̀ba ayi buruburu, bipu aha-ayi n'uwa: ̀ò bu kwa gini ka I gēmere aha uku Gi?

¹⁰ Jehova we si Joshua, Gi bilie; n'̀hi gini bu nka na i nāda kpu iru-gi n'ala?

¹¹ Israel emehiewo; ̀ozò kwa, ha agabigawo ̀òbùba-ndum nke M'nyere ha n'iwu: ̀ozò kwa, ha ewerewo ufòdu nime ihe ewezugara nyem; ̀ozò kwa, ha ezuwo ori, ̀ozò kwa, ha aghòwo aghughò, ̀ozò kwa, ha etiyewo ya n'̀ihe-ha.

¹² Umu Israel apughi kwa iguzosi ike n'iru ndi-iro-ha, ha nā̀bakuta azu n'iru ndi-iro-ha, n'̀hi na ha aghòwo ihe ewezugara ka ebibie ha: M'gaghi-anòyere unu ̀ozò, ma ̀ò buru na unu ekpochapughi ihe ahu ewezugara nyem n'etiti unu.

¹³ Bilie, do ndim nsò, si, Donu onwe-unu nsò bayere echi: n'̀hi na otú a ka Jehova, bú Chineke Israel, siri, Ihe ewezugara nyem di n'etiti gi, Israel: i pughi iguzosi ike n'iru ndi-iro-gi, rue m̀be unu gēwezuga n'etiti onwe-unu ihe ahu ewezugara nyem.

¹⁴ Agēme kwa ka unu biarue nso n'ututu n'ebo nile unu: o gēru kwa, na ebo ahu nke Jehova gānwude gābiaru nso n'aburu nile ya; aburu ahu nke Jehova gānwude gābiaru kwa nso n'ulo-ya nile; ulo ahu nke Jehova gānwude gābiaru kwa nso na ndikom-ya.

¹⁵ ̀Ò gēru kwa, na onye anwudere ya na ihe ahu ewezugara nye Jehova, agēsure ya n'òku, ya onwe-ya na ihe nile o nwere: n'̀hi na ̀ò gabigawo ̀òbùba-ndu Jehova, na n'̀hi na o mewo ihe-nzuzu n'Israel.

¹⁶ Joshua we bilie n'isi-ututu, me ka Israel biarue nso n'ebo nile ha; ewe nwude ebo Juda:

¹⁷ o we me ka aburu Juda biarue nso; ̀ò we nwude aburu ndi Zera: o we me ka aburu ndi Zera biarue nso na ndikom-ya; ewe nwude Zabdi:

¹⁸ o we me ka ulo-ya biarue nso na ndikom-ya; ewe nwude Ekan, nwa Kami, nwa Zabdi, nwa Zera, nke ebo Juda.

¹⁹ Joshua we si Ekan, Nwam, biko, nye Jehova, bú Chineke Israel, nsòpuru, nye kwa Ya ekele; biko, gosikwam ihe i meworo; ezopula ya n'ebe m'nò.

²⁰ Ekan we za Joshua, si, N'ezi-okwu mu onwem emehiewo megide Jehova, bú Chineke Israel, otú a na otú a ka m'mewo-kwa-ra:

²¹ m'we hu n'etiti ihe-nkwata otù ezi uwe-nwuda nke Shaina, na ̀ogu shekel ̀òla-òcha iri, na otù nkpirikpi ̀òla-edo nke ̀otùtù-ya di ̀ogu shekel abua na iri, m'we nwe anya-uku n'ebe ha di, m'we chiri ha; ma, le, ezoworo ha n'ala n'etiti ulo-ikwūm, ̀òla-òcha ahu di kwa n'okpuru ya.

²² Joshua we ziga ndi-ozì, ha we ̀arue ulo-ikwū-ya; ma, le, ezoro ya n'ulo-ikwū-ya, ̀òla-òcha ahu di kwa n'okpuru ya.

²³ Ha we si n'ulo-ikwū ahu chiri ha, chitara ha Joshua, chita-kwa-ra ha umu Israel nile; ha we wusa ha n'iru Jehova.

²⁴ Joshua, ya na Israel nile, we were Ekan nwa Zera, na ̀òla-òcha ahu, na uwe-nwuda ahu, na nkpirikpi ̀òla-edo ahu, na umu-ya ndikom, na umu-ya ndinyom, na ehi-ya, na inyinya-ibu-ya, na ìgwè ewu na aturu-ya, na ulo-ikwū-ya, na ihe nile o nwere: ha we me ka ha rigorue Ndagwurugwu Ekoa.

²⁵ Joshua we si, Gini mere i mekpaworo ayi aru? Jehova gēmekpa gi aru ta. Israel nile we were nkume ùbue ya; ha we sure ha n'òku, were kwa nkume tùbue ha.

²⁶ Ha we guzo n'elu ya oké obo nkume, rue ta; Jehova we si n'idi-òku nke iwe-Ya chigharia. N'̀hi ya akporò aha ebe ahu, Ndagwurugwu Ekoa, rue ta.

Jehova we si Joshua, Atula egwu, atu-kwa-la ujo: chiri ndi-agma nile tiyere onwe-gi, bilie, rigorue Ai: le, enyewom eze Ai, na ndi-ya, na obodo-ya, na ala-ya, n'aka-gi:

² i gēme kwa Ai, me kwa eze-ya, dika i mere Jeriko, me kwa eze-ya: nání, na unu gālutara onwe-unu n'agma ihe-nkwata-ya, na anu-ulo-ya: doro onwe-gi ndi nēru nbì megide obodo ahu n'azu ya.

³ Joshua we bilie, ya na ndi-agma nile, irigoru Ai: Joshua we roputa orú nnù ndikom uzo atọ na nnù ndikom iri-na-ise, ndi-dike, bú ndi-dìnkpà, o we zipu ha n'abali.

⁴ O we nye ha iwu, si, Lenu, unu onwe-unu nēru nbì megide obodo ahu, n'azu obodo: unu esila n'obodo ahu je n'ebe di anya nke-uku, buru-kwa-nu ndi nọ na njikere, unu nile:

⁵ mu onwem, na ndi nile mu na ha nọ, gābiaru obodo ahu nso: ọ gēru kwa, m̄be ha gāputa izute ayi, dika na m̄be mbu, na ayi gābalaga n'iru ha;

⁶ ha gāputa n'azu ayi, rue m̄be ayi gādopu ha n'obodo; n'ihì na ha gāsi, Ha nābalaga n'iru ayi, dika na m̄be mbu; ayi gābalaga kwa n'iru ha:

⁷ unu onwe-unu gēsi kwa n'oruru-nbì ahu bilie, nweta obodo ahu: n'ihì na Jehova, bú Chineke-unu, gēnye ya n'aka-unu.

⁸ Ọ gēru kwa, m̄be unu wereworo obodo ahu, na unu gēsu obodo ahu ọku; dika okwu Jehova si di, otù a ka unu gēme: lenu, enyewom unu iwu.

⁹ Joshua we zipu ha: we je n'oruru-nbì ahu, we nọdu n'etiti Bet-el na Ai, n'akuku Ọdida-anyanwu Ai: Joshua we nọ ọnọdu-abali ahu n'etiti ndi Israel.

¹⁰ Joshua we bilie n'isi-ututu, lekọta ndi Israel, rigo, ya onwe-ya na ndi-okenye Israel, n'iru ndi Israel, rue Ai.

¹¹ Ndi nile, bú ndi-agma ndi ya na ha nọ, we rigo, biarue nso, bia na ncherita-iru obodo ahu, ma ulo-ikwū-ha n'akuku Ugwu nke Ai: ma ndagwurugwu di n'etiti ya na Ai.

¹² O we chiri ihe ra ka nnù ndikom iri-na-abua na ọgu iri, do ha n'oruru-nbì n'etiti Bet-el na Ai, n'akuku Ọdida-anyanwu obodo ahu.

¹³ Ndi Israel we do ọmuma-ulo-ikwū ahu nile nke di n'akuku Ugwu obodo ahu, na ndi-ha ndi nēche anwu n'akuku Ọdida-anyanwu obodo ahu; Joshua we je n'etiti ndagwurugwu ahu n'abali ahu.

¹⁴ O rue, m̄be eze Ai huru nke ahu, na ndikom obodo-ya mere ngwa, bilie n'isi-ututu, pua izute Israel ibu agha, ya onwe-ya na ndi-ya nile, na m̄be akara àkà, n'iru Araba ahu; ma ya onwe-ya amaghi na ndi nēru nbì di megide ya n'azu obodo-ya.

¹⁵ O we di ka anētiḡ Joshua na Israel nile n'iru ha, ha we balaga n'uzọ ọzara.

¹⁶ Ewe tikue ndi nile nọ n'obodo ahu nkpu ichu ha n'azu: ha we chua Joshua n'azu, ewe dopu ha n'obodo.

¹⁷ Ọ dighi kwa nwoke fọduru na Ai ma-ọbu na Bet-el, nke nāpughi ichu Israel: ha we rapu obodo ahu ka o ghere oghe, we chua Israel n'azu.

¹⁸ Jehova we si Joshua, Zo nkpunkpu ube nke di n'aka-gi n'ebe Ai di; n'ihì na n'aka-gi ka M'gēnye ya. Joshua we zo nkpunkpu ube ahu nke di n'aka-ya n'ebe obodo ahu di.

¹⁹ Ndi nēru nbì we si n'ọnọdu-ha bilie ngwa ngwa, we ịa ọsọ m̄be o setiri aka-ya, ha we ba n'obodo, were ya; ha we me ngwa sue obodo ahu ọku.

²⁰ Ndikom Ai we le anya n'azu ha, hu, ma, le, anwuru-ọku obodo-ha rigoro rue elu-igwe, ike adighi kwa nime ha ịbalaga otù uzọ ọzọ: ndi Israel ndi nābalaga n'ọzara we chigharia imegide ndi nāchu ha.

²¹ Joshua na Israel nile-hukwara na ndi nēru nbì ewerewo obodo ahu, hu kwa na anwuru-ọku obodo arigowo n'elu, ha we laghachi, tiḡue ndikom Ai.

- ²² Ndi nēru nbì si kwa n'obodo puta izute ha; ha we nọ n'etiti Israel, ndi si n'ọzara nọ n'otù akuku, ndi si n'obodo nọ kwa n'akuku ọzọ: ha we tiḡue ha rue mḡe ọ dighi onye fọduru ma-ọbu onye ọapuru aḡapu arapuru ha.
- ²³ Ha we were eze Ai na ndu, me ka ọ biarue Joshua nso.
- ²⁴ O rue, mḡe Israel ọsiri ndi nile bi na Ai n'ọhia, bú n'ọzara ebe ha churu ha, mḡe ha nile dasiri n'ọnu mma-agma, rue mḡe ha gwusiri, na Israel nile laghachiri na Ai, ọnu mma-agma tiḡue ya.
- ²⁵ Ndi nile ndi dara n'ubochi ahu, ma nwoke ma nwayi, we di orú nnù madu na nnù iri, bú ndikom nile nke Ai.
- ²⁶ Ma Joshua eseghachighi aka-ya, nke o ji zo nkpunkpu ube ahu, rue mḡe o wezugasiri ndi nile bi na Ai ka ebibie ha.
- ²⁷ Nání na Israel lutara n'onwe-ha anu-ulo na ihe-nkwata nke obodo ahu n'agma, dika okwu Jehova si di nke O nyere Joshua n'iwu.
- ²⁸ Joshua we sure Ai ọku, do ya ka ọ buru obo ebighi-ebi, bú ebe toḡoro n'efu, rue ta.
- ²⁹ Ọ we kwuba eze Ai n'osisi rue mḡe anyasi: ma mḡe anyanwu nāda Joshua nyere iwu, ha we si n'osisi weda ozu-ya, tuda ya n'oghere ọnu-uzọ-ama obodo, guzo n'elu ya oké obo nkume, rue ta.
- ³⁰ Mḡe ahu Joshua wuru ebe-ichu-àjà nye Jehova, bú Chineke Israel, n'ugwu Ibal,
- ³¹ dika Moses, bú orù Jehova, nyere umu Israel iwu, dika edeworo ya n'akwukwọ iwu Moses, bú ebe-ichu-àjà nkume zuru okè, nke ọ nēmeghi ka ígwè ga n'elu ha: ha we surere Jehova àjà-nsure-ọku n'elu ya, chu kwa àjà-udo.
- ³² O we dekwasi na nkume ahu n'ebe ahu ndeputa iwu Moses, nke o dere n'akwukwọ n'iru umu Israel.
- ³³ Israel nile, na ndi-okenye-ha, na ndi-ọchi-agma-ha, na ndi-ikpé-ha, nēguzo kwa n'otù akuku na n'akuku nke-ọzọ nke iḡe ahu na ncherita-iru ndi-nchu-àjà, bú ndi Livai, ndi nēbu iḡe ọḡuḡa-ndu Jehova, ma ọbia ma onye amuru n'ala; nkera-ha na ncherita-iru ugwu Geraizim, nkera-ha ọzọ na ncherita-iru ugwu Ibal; dika Moses, bú orù Jehova, nyere iwu na mbu, igọzi ndi Israel.
- ³⁴ Emesia o we gua okwu nile nke iwu ahu, ma ngozi ma nkocha, dika ihe nile si di nke edeworo n'akwukwọ iwu ahu.
- ³⁵ Ọ dighi okwu ọ bula n'ihe nile nke Moses nyere n'iwu nke Joshua nāgughi n'iru nkḡkḡta nile nke Israel, na ndinyom, na umu-ntakiri, na ndi-ọbia ndi nēje ije n'etiti ha.

ISI 9

O rue, mḡe eze nile ndi bi n'ofè Jọdan, n'ugwu, na n'ebe di ala ala, na n'ọnu-miri nile nke oké osimiri uku ahu na ncherita-iru Lebanon, ndi Het, na ndi-Amorait, na ndi Kenean, na ndi-Perizait, na ndi-Haivait, na ndi Jebus, nuru ya;

² na ha chikḡtara onwe-ha, ibuso Joshua na ibuso Israel agha, n'otù ọnu.

³ Ma ndi bi na Gibeon nuru ihe nke Joshua mereri Jeriko me kwa Ai,

⁴ ha we were aghughọ me ihe, ọbuná ndi ahu, ha we je, me dika ndi ezìri ozi, ha we chiri akpa kara nká n'elu inyinya-ibu-ha, na karama-akpukḡ manya-vine, nke kara nká, dọwa kwa adọwa, ekezi-kwa-ra ekezi;

⁵ akpukḡ-ukwu kara nká, nke aḡara aḡa, di kwa n'ukwu-ha, uwe kara nká di kwa n'aru ha; achicha nile nke ihe ha nēri n'uzọ kḡ-kwa-ra nku, ma kwa ebu.

⁶ Ha we jekuru Joshua rue ọmuma-ulo-ikwū na Gilgal, si ya, si kwa ndikom Israel, Ala di

anya ka ayi si bia: ma uḡu a ka ayi na unu ɓa ndu.

⁷ Ndikom Israel we si ndi-Haivait, Eleghi anya n'etiti ayi ka unu onwe-unu nēbi; àyi na unu gēsi kwa aña ɓa ndu?

⁸ Ha we si Joshua, Ndi-orù-gi ka ayi bu. Joshua we si ha, Òle ndi ka unu bu? òle ebe unu si bia kwa?

⁹ Ha we si ya, Ala di anya nke-uku ka ndi-orù-gi si bia n'ihì aha Jehova, bú Chineke-gi: n'ihì na ayi anuwo akukò- Ya, na ihe nile O mere n'Ijìpt,

¹⁰ na ihe nile O mere eze abua nke ndi-Amorait, ndi biri n'ofè Jòdan, bú nke O mere Saihon, bú eze Heshbon, me kwa Og, bú eze Beshan, nke nò n'Ashtarot.

¹¹ Ndi-okenye-ayi na ndi nile bi n'ala-ayi we gwa ayi okwu, si, Werenu ihe unu gēri n'uzò n'aka-unu, je izute ha, si ha, Ndi-orù-unu ka ayi bu: ma uḡu a, ka ayi na unu ɓa ndu.

¹² Achicha-ayi a, mḡe ọ di ọku ka ayi weputara ya n'ulo-ayi ibu ihe ayi gēri n'uzò n'ubòchi ayi putara ijekuru unu; ma uḡu a, le, ọ kpòwo nku, ma kwa ebu:

¹³ karama-akpukpò manya-vine ndia, nke ayi ɓajuru, di kwa ọhu; ma, le, ha dọwara adọwa: uwe-ayi na akpukpò-ukwu-ayi ndi a akawo kwa nká site n'ije di ogologo nke-uku.

¹⁴ Ndikom ahu we nara ufòdu nime ihe-oriri-uzò-ha, ha ajughì kwa ase n'ònu Jehova.

¹⁵ Joshua we me ka udo di n'etiti ha na Israel, ya na ha we ɓa ndu, ka ọ kwe ka ha di ndu: ndi-isi nzukò Israel we ñuara ha iyi.

¹⁶ O rue, n'ogwugwu ubòchi atò mḡe ha na ha ɓasiri ndu, na ha nuru na ndi-aɓata-obi-ha ka ha bu, na ọ bu kwa n'etiti ha ka ndi ahu nēbi.

¹⁷ Umu Israel we bilie ije, biarue obodo nile ha n'ubòchi nke-atò. Ma obodo-ha bu Gibeon, na Kefira, na Beirut, na Kiriattearim.

¹⁸ Ma umu Israel etiḡughì ha, n'ihì na ndi-isi nzukò Israel ewerewo Jehova, bú Chineke Israel, ñuara ha iyi. Nzukò ahu nile we tamu ntamu megide ndi-isi.

¹⁹ Ndi-isi nile we si nzukò ahu nile, Ayi onwe-ayi ewerewo Jehova, bú Chineke Israel, ñuara ha iyi: ma uḡu a ayi apughì imetu ha aka.

²⁰ Nka ka ayi gēme ha, kwe kwa ka ha di ndu; ka iwe we ghara idikwasi ayi, n'ihì iyi ahu nke ayi ñuru ha.

²¹ Ndi-isi we si ha, Ka ha di ndu: ha we ghòrò nzukò Israel nile ndi-owa-nkú na ndi-ose-miri; dika ndi-isi gwara ha okwu.

²² Joshua we kpò ha, gwa ha okwu, si, N'ihì gini ka unu ghòḡuru-ayi, si, Ndi bi n'ebe dipuru unu anya nke-uku ka ayi bu; ma unu onwe-unu nēbi n'etiti ayi?

²³ Ma uḡu a, ndi anābu ọnu ka unu bu, agaghi-ebipu kwa n'etiti unu ndi gābu orù, ma ndi-owa-nkú ma ndi-ose-miri bayere ulo Chinekem.

²⁴ Ha we za Joshua, si, N'ihì na egosiri ndi-orù-gi n'ezie na Jehova, bú Chineke-gi, nyere Moses, bú orù-Ya, iwu inye unu ala nka nile, na ikpochapu ndi nile bi n'ala nka n'iru unu; ayi we tua egwu nke-uku bayere ndu-ayi n'ihì unu, ayi we me ihe a.

²⁵ Ma uḡu a, le, ayi nò n'aka-gi: dika o si di nma, dika o si zi kwa ezi n'anya-gi ime ayi, me.

²⁶ O we me ha otù a, naputa ha n'aka umu Israel, ha eḡughì kwa ha.

²⁷ Joshua we me ha n'ubòchi ahu ndi-owa-nkú na ndi-ose-miri bayere nzukò Israel, baye-kwa-ra ebe-ichu-àjà Jehova, rue ta, n'ebe ahu nke Ọ gāròputa.

ISI 10

- O** rue, m̀be Adoni-zedek, bú eze Jerusalem, nuru na Joshua ewerewo Ai, wezuga kwa ya ka ebibie ya; dika ọ mereri Jeriko na eze-ya, otú a ka o mere Ai na eze-ya; m̀be ọ nu-kwa-ra na ndi bi na Gibeon emewo ka ha na Israel di n'udo, ha we nọ n'etiti ha;
- ² o rue, m̀be ha nuru ya, na ha turu egwu nke-uku, n'ihí na Gibeon bu obodo uku, dika otù nime obodo ala-eze ahu, na n'ihí na ọ di uku kari Ai, ndikom-ya nile bu kwa ndi-dike.
- ³ Adoni-zedek, bú eze Jerusalem, we zigara Hoham, bú eze Hebron, ziga-kwa-ra Píram, bú eze Jamut, ziga-kwa-ra Jafia, bú eze Lekish, ziga-kwa-ra Debia, bú eze Eglon, ozi, si,
- ⁴ Rigokutenum, yerem aka, ka ayi tiḅu kwa Gibeon: n'ihí na ọ mere ka ya onwe-ya na Joshua na umu Israel di n'udo.
- ⁵ Eze ise ndi-Amorait, bú eze Jerusalem, na eze Hebron, na eze Jamut, na eze Lekish, na eze Eglon, we chikọta onwe-ha, rigo, ha onwe-ha na ọmuma-ulo-ikwū-ha nile, we ma ulo-ikwū-ha imegide Gibeon, we buso ya agha.
- ⁶ Ndikom Gibeon we zigara Joshua ozi rue ọmuma-ulo-ikwū rue Gilgal, si, Arala ndi-orù-gi aka; rigokute ayi ngwa ngwa, zọputa ayi, ye-kwa-ra ayi aka: n'ihí na eze nile nke ndi-Amorait ndi bi n'ugwu achikọtawo onwe-ha imegide ayi.
- ⁷ Joshua we si na Gilgal rigo, ya onwe-ya, na ndi-agma nile tiyere ya, na ndi-dike nile, bú ndi-dìnkpa.
- ⁸ Jehova we si Joshua, Atula egwu ha: n'ihí na n'aka-gi ka M'nyeworo ha; ọ dighi nwoke nime ha nke gēguzo n'iru gi.
- ⁹ Joshua we biakwasi ha na mberede; n'ihí na ogologo abali nile ka o si na Gilgal rigo.
- ¹⁰ Jehova we chusa ha n'iru Israel, o tiḅue ha oké ntiḅu na Gibeon, we chusa ha n'uzọ nriḡo Bet-horon, tiḅue ha rue Azeka, ru kwa Makeda.
- ¹¹ O rue, m̀be ha si n'iru Israel ́alaga, m̀be ha nọ na nrida Bet-horon, na Jehova si n'elu-igwe tudakwasi ha nkume uku rue Azeka, ha we nwua: ndi nwuru na nkume ákú-miri-ígwé ahu kariri ndi umu Israel were mma-agma ́ue.
- ¹² M̀be ahu Joshua gwara Jehova okwu n'ubọchi Jehova rara ndi-Amorait nye n'iru umu Israel; o we si n'anya Israel, Anyanwu, guzo du n'elu Gibeon; Gi Ọnwa kwa, na ndagwurugwu Ajalon.
- ¹³ Anyanwu we guzo du, ọnwa guzo-kwa-ra, Rue m̀be mba ahu bọsiri ọbọ n'aru ndi-iro-ha. Èdeghe nka n'akwukwọ Jasha? Anyanwu we guzo n'etiti elu-igwe, o meghi kwa ngwa ida ihe ra ka otù ubọchi zuru ezu.
- ¹⁴ Ọ dighi kwa ubọchi di ka ubọchi ahu n'iru ya ma-ọbu n'azu ya, na Jehova gere nti olu madu: n'ihí na Jehova nēburu Israel agha.
- ¹⁵ Joshua we lata, ya na Israel nile, rue ọmuma-ulo-ikwū rue Gilgal.
- ¹⁶ Eze ise ndia we ́alaga, zo onwe-ha n'ọbà na Makeda.
- ¹⁷ Ewe gosi Joshua, si, Achọtawo eze ise ahu, ha ezowo onwe-ha n'ọbà na Makeda.
- ¹⁸ Joshua we si, Kpọrenu nkume uku rue ọnu ọbà ahu, do kwa ndikom n'elu ya dika ndi-nlekọta idebe ha:
- ¹⁹ ma unu onwe-unu eguzola; nāchunu ndi-iro-unu n'azu, tiḅu kwa ndi-ikpe-azu n'etiti ha; unu ekwela ka ha ba n'obodo di iche iche ha: n'ihí na Jehova, bú Chineke-unu, enyewo ha n'aka-unu.
- ²⁰ O rue, m̀be Joshua na umu Israel tiḅusiri ha oké ntiḅu nke-uku, rue m̀be emere ka ha gwusia, m̀be ndi fọduru, bú ndi fọduru n'etiti ha, basi-kwa-ra n'obodo ewusiri ike,
- ²¹ na ndi Israel nile latara n'ọmuma-ulo-ikwū jekuru Joshua na Makeda n'udo: ọ dighi nwoke raghariri ire-ya megide umu Israel.
- ²² Joshua we si, Meghenu ọnu ọbà ahu, me kwa ka eze ise ndia si n'ọbà ahu pukutem.

- ²³ Ha we me otú a, me ka eze ise ahu si n'òbà ahu pukute ya, bú eze Jerusalem, na eze Hebron, na eze Jamut, na eze Lekish, na eze Eglon.
- ²⁴ O rue, m̀be ha mere ka eze ise ahu pukute Joshua, na Joshua kp̀or̀ ndikom nile nke Israel, si ndi-òchi-agma nke ndikom agha ndi soro ya je, Bianu nso, z̀kwasinu ukwu-unu n'olu eze ndia. Ha we bia nso, z̀kwasi ukwu-ha n'olu-ha.
- ²⁵ Joshua we si ha, Unu atula egwu, unu atu-kwa-la ujo; dinu ike, nwe-kwa-nu ume: n'ihì na otú a ka Jehova g̀eme ndi-iro-unu nile ndi unu onwe-unu nēbuso agha.
- ²⁶ Emesia Joshua we tiḡue ha, me ka ha nwua, kwuba ha n'osisi ise: ha we kwugide n'elu osisi ise ahu rue anyasi.
- ²⁷ O rue, na m̀be anyanwu nāda, na Joshua nyere iwu, ha we si n'osisi ise ahu weda ha, tubà ha n'òbà ahu ebe ha zoro onwe-ha, we tukwasi nkume uku n'ònu òbà ahu, rue ubòchi nke ta.
- ²⁸ Joshua we were Makeda n'ubòchi ahu, were ònu mma-agma tiḡue ya na eze-ya; o wezugara ha na madu nile nke di nime ya ka ebibie ha, ò dighi onye f̀duru ò rapuru: o me eze Makeda dika o mere eze Jeriko.
- ²⁹ Joshua we si Makeda gabiga, ya na Israel nile, rue Libna, buso Libna agha:
- ³⁰ Jehova we nye kwa ya na eze-ya n'aka Israel; o were ònu mma-agma tiḡue ya, na madu nile nke di nime ya; ò dighi onye f̀duru ò rapuru nime ya; o me eze-ya dika ò mere eze Jeriko.
- ³¹ Joshua we si na Libna gabiga, ya na Israel nile, rue Lekish, ma ulo-ikwū-ya megide ya, buso ya agha:
- ³² Jehova we nye Lekish n'aka Israel, o were ya n'ubòchi nke-abua, were ònu mma-agma tiḡue ya, na madu nile nke di nime ya, dika ihe nile si di nke o mere Libna.
- ³³ M̀be ahu Horam, bú eze Gezea, rigoro iyere Lekish aka; Joshua we tiḡue ya na ndi-ya, rue m̀be ò dighi onye f̀duru ò rapuru ya.
- ³⁴ Joshua we si na Lekish gabiga, ya na Israel nile, rue Eglon; ha ma ulo-ikwū-ha megide ya, buso ya agha;
- ³⁵ ha were ya n'ubòchi ahu, were ònu mma-agma tiḡue ya, madu nile nke di nime ya ka ò wezugara ka ebibie ha n'ubòchi ahu, dika ihe nile si di nke o mere Lekish.
- ³⁶ Joshua we si n'Eglon rigo, ya na Israel nile, rue Hebron; ha buso ya agha:
- ³⁷ ha were ya, were ònu mma-agma tiḡue ya, na eze-ya, na obodo-ya nile, na madu nile nke di nime ya; ò dighi onye f̀duru ò rapuru, dika ihe nile si di nke o mere Eglon; o wezuga ya ka ebibie ya, na madu nile nke di nime ya.
- ³⁸ Joshua we laghachi, ya na Israel nile, rue Debia, buso ya agha:
- ³⁹ o were ya, na eze-ya, na obodo-ya nile; ha were ònu mma-agma tiḡue ha, wezuga madu nile nke di nime ya ka ebibie ha; ò dighi onye f̀duru ò rapuru: dika o mere Hebron, otú a ka o mere Debia, me kwa eze-ya; dika ò me-kwa-ra Libna, me kwa eze-ya.
- ⁴⁰ Joshua we tiḡue ala ahu nile, bú ugwu, na Negeb, na ebe di ala ala, na nkporube nile, na eze-ha nile; ò dighi onye f̀duru ò rapuru: o wezuga ihe nile nēku ume ka ebibie ya, dika Jehova, bú Chineke Israel, nyere iwu.
- ⁴¹ Joshua we si na Kedesh-banea tiḡue ha we rue Geza, na ala Goshen nile, we rue Gibeon.
- ⁴² Eze ndia nile na ala-ha ka Joshua were n'otù m̀be, n'ihì na Jehova, bú Chineke Israel, nēburu Israel agha.
- ⁴³ Joshua we lata, ya na Israel nile, rue òmuma-ulo-ikwū rue Gilgal.

O rue, m̀be Jebin, bú eze Hezoa, nuru ya, na o zigara Jobab, bú eze Madon, ziga-kwa-ra eze Shimron, ziga-kwa-ra eze Akshaf,

² ziga-kwa-ra ndi-eze ndi nọ n'Ugwu, bú n'ugwu, na n'Araba nke di na Ndida Kinerot, na n'ebe di ala ala, na n'ebe nile di elu nke Doa n'Ọdida-anyanwu, ozi;

³ o zigara ndi Kenean n'Ọwuwa-anyanwu na n'Ọdida-anyanwu, na ndi-Amorait, na ndi Het, na ndi-Perizait, na ndi Jebus n'ugwu, na ndi-Haivait n'okpuru Heamon n'ala Mizpa.

⁴ Ha we puta, ha onwe-ha na ọmuma-ulo-ikwū-ha nile tiyere ha, bú ndi bara uba, dika ájá nke di n'usọ oké osimiri n'uba, ha na inyinya na uḅọ-ala bara uba nke-uku.

⁵ Eze ndia nile we zukọ; ha we bia, makọ ulo-ikwū-ha na miri Mirom, ibuso Israel agha.

⁶ Jehova we si Joshua, Atula egwu n'ihí ha: n'ihí na echi dika na m̀be a Mu onwem gāra ha nile nye ka ha buru ndi eḅuru eḅu n'iru Israel: nkwonkwo-ukwu inyinya nile ha ka i gēbipu, ọ bu kwa uḅọ-ala nile ha ka i gēsurre n'ọku.

⁷ Joshua we bia, ya na ndi-agma nile, imegide ha n'akuku miri Mirom na mberede, we dakwasi ha.

⁸ Jehova we nye ha n'aka Israel, ha we tiḅue ha, chu kwa ha rue Zaidon bara uba, ru kwa Misrefot-maim, ru kwa ndagwurugwu Mizpe n'akuku Ọwuwa-anyanwu; ha tiḅue ha, rue m̀be ọ dighi onye fọduru ha rapuru ha.

⁹ Joshua we me ha dika Jehova siri ya: o bipuru nkwonkwo-ukwu inyinya nile ha, sure kwa uḅọ-ala nile ha n'ọku.

¹⁰ Joshua we laghachi na m̀be ahu, were Hezoa, were mma-agma tiḅue eze-ya: n'ihí na Hezoa na m̀be gara aga bu isi ala-eze ahu nile.

¹¹ Ha were ọnu mma-agma tiḅue madu nile nke di nime ya, ha wezugara ha ka ebibie ha: ọ dighi onye nēku ume fọduru: o sure Hezoa n'ọku.

¹² Obodo nile nke ndi-eze ahu, na eze-ha nile, ka Joshua were, o were ọnu mma-agma tiḅue ha, wezugara ha ka ebibie ha; dika Moses, bú orù Jehova, nyere iwu.

¹³ Nání, obodo nile nke Jehova nke nēguzo n'obo-ha, Israel esureghi ha ọku, nāgughi Hezoa nání ya; nke ahu ka Joshua surere ọku.

¹⁴ Ihe-nkwata nile nke obodo ndia, na anu-ulo-ha, umu Israel lutara ha n'agma nye onwe-ha; nání na ha were ọnu mma-agma tiḅue madu ọ bula, rue m̀be ha kpochapusiri ha, ha ekweghi ka onye ọ bula nēku ume fọdu.

¹⁵ Dika Jehova nyere Moses, bú orù-Ya, iwu, otú a ka Moses nyere Joshua iwu: otú a ka Joshua me-kwa-ra; o wezugaghi okwu ọ bula n'ihe nile nke Jehova nyere Moses n'iwu.

¹⁶ Joshua we were ala ahu nile, bú ugwu, na Negeb nile, na ala Goshen nile, na ebe di ala ala, na Araba, na ugwu Israel, na ebe di ala ala ya;

¹⁷ site n'ugwu Halak, nke nārigo rue Sia, we rue Beal-gad nime ndagwurugwu Lebanon n'okpuru ugwu Heamon: eze-ha nile ka o were, tiḅue ha, me ka ha nwua.

¹⁸ Ọtutu ubọchi ka Joshua busoro eze ahu nile agha.

¹⁹ Ọ dighi obodo nke mere ka ha onwe-ha na umu Israel di n'udo, ma-ọbughi ndi-Haivait ndi bi na Gibeon: ha nile ka ha were n'agma.

²⁰ N'ihí na o sitere n'aka Jehova ime ka obi-ha di ike, izute Israel n'agma, ka O we wezugara ha ka ebibie ha, ka ha we ghara inwe amara, kama ka O we kpochapu ha, dika Jehova nyere Moses iwu.

²¹ Joshua we bia na m̀be ahu, bipu ndi Anak ahu n'ugwu, bú nime Hebron, na nime Debia, na n'Anab, na n'ugwu Juda nile, na n'ugwu Israel nile: ha na obodo nile ha ka Joshua wezugara ka ebibie ha.

²² Ọ dighi ndi Anak ọduru n'ala umu Israel; nání nime Geza, na nime Gat, na n'Ashdod, ka ha ọduru.

²³ Joshua we were ala ahu nile, dika okwu nile si di nke Jehova gwara Moses; Joshua we nye ya Israel ka ọ buru ihe-nketa, dika esi kè ha n'òkè n'òkè dika ebo nile ha si di. Ala ahu we rapu ibu-agma, di jū.

ISI 12

Ma ndia bu eze ala ahu, ndi umu Israel tiḅuru, nweta ala-ha n'ofè Jọdan n'akuku ọwuwa-anyanwu, site na ndagwurugwu Anon rue ugwu Heamon, na Araba nile n'akuku ọwuwa-anyanwu:

² Saihon, bú eze ndi-Amorait, onye bi na Heshbon, nāchi kwa site n'Aroea, nke di n'usọ ndagwurugwu Anon, na etiti ndagwurugwu ahu, na nkera Gilead, we rue miri-iyi Jabok, bú ókè-ala umu Amon;

³ na Araba ahu rue oké osimiri Kinerot, n'akuku ọwuwa-anyanwu, ru kwa oké osimiri Araba, bú Oké Osimiri Nnú, n'akuku ọwuwa-anyanwu, n'uzọ ije Bet-jeshimot; na na Ndida, n'okpuru nkporube Pisga:

⁴ na ókè-ala Og, bú eze Beshan, onye sitere na ndi ọduru nke Refaim, onye bi n'Ashtarot na n'Edrei,

⁵ nāchi kwa n'ugwu Heamon, na nime Saleka, na nime Beshan nile, rue ókè-ala ndi Geshua na ndi Meakat, na nkera Gilead, bú ókè-ala Saihon, bú eze Heshbon.

⁶ Moses, bú orù Jehova, na umu Israel tiḅuru ha: Moses, bú orù Jehova, we nye ya ndi Reuben, nye kwa ndi Gad, nye kwa nkera ebo Manase, ka ọ buru ihe-nnweta.

⁷ Ndia bu kwa eze ala ahu ndi Joshua na umu Israel tiḅuru n'ofè Jọdan n'akuku Ọdida-anyanwu, site na Beal-gad nime ndagwurugwu Lebanon we rue ugwu Halak, nke nārigo rue Sia; Joshua we nye ya ebo Israel nile ka ọ buru ihe-nnweta dika esi kè ha n'òkè n'òkè;

⁸ n'ugwu, na n'ebe di ala ala, na n'Araba ahu, na nime nkporube nile, na n'ọzara, na nime Negeb; ndi Het, na ndi-Amorait, na ndi Kenean, na ndi-Perizait, na ndi-Haivait, na ndi Jebus:

⁹ eze Jeriko, otù; eze Ai, nke di n'akuku Bet-el, otù;

¹⁰ eze Jerusalem, otù; eze Hebron, otù;

¹¹ eze Jamut, otù; eze Lekish, otù;

¹² eze Eglon, otù; eze Gezea, otù;

¹³ eze Debia, otù; eze Geda, otù;

¹⁴ eze Homa, otù; eze Arad, otù;

¹⁵ eze Libna, otù; eze Adulam, otù;

¹⁶ eze Makeda, otù; eze Bet-el, otù;

¹⁷ eze Tapua, otù; eze Hefa, otù;

¹⁸ eze Efek, otù; eze Lasharon, otù;

¹⁹ eze Madon, otù; eze Hezoa, otù;

²⁰ eze Shimron-meron, otù; eze Akshaf, otù;

²¹ eze Teanak, otù; eze Megido, otù;

²² eze Kedesh, otù; eze Jọkneam nime Kamel, otù;

²³ eze Doa n'ebe di elu nke Doa, otù; eze Goim nime Gilgal, otù;

²⁴ eze Tiaza, otù: eze ahu nile di orú na iri na otù.

Ma Joshua ghọrọ agadi, ubọchi ndu-ya nāgwu; Jehova we si ya, I ghọwo agadi, ubọchi ndu-gi nāgwu, ma ala nke riri nne nke-uku fọduru inweta.

² Nka bu ala nke fọduru: buruburu-ala nile nke ndi Filistia, na ndi Geshua nile;

³ site na Shaihoa ahu, nke di n'iru Ijipt, we rue ókè-ala Ekron n'akuku Ugwu, ndi Kenean ka aguru ya nye: ndi-isi ise nke ndi Filistia; ndi Geza, na ndi Ashdod, na ndi Ashkelon, na ndi Gat, na ndi Ekron; ndi Avim kwa,

⁴ site na Ndidia: ala nile nke ndi Kenean, na Meara nke ndi Zaidon nwe, rue Efek, rue ókè-ala ndi-Amorait:

⁵ na ala ndi Gebal, na Lebanon nile, n'ọwuwa-anyanwu, site na Beal-gad n'okpuru ugwu Heamon rue nbata Hemat:

⁶ ndi nile bi n'ugwu site na Lebanon rue Mizrefot-maim, bú ndi Zaidon nile; Mu onwem nānapu ha ala-ha n'iru umu Israel: nání me ka ọ dayere Israel n'ihe-nketa, dika M'nyeworo gi iwu.

⁷ Ma ụbụ a kèrè ebo iteghete na nkera ebo Manase ala nka n'ihe-nketa.

⁸ Ndi Reuben na ndi Gad soro ya nara ihe-nketa-ha, nke Moses nyere ha, n'ofè Jọdan n'akuku ọwuwa-anyanwu, dika Moses, bú orù Jehova, nyere ha;

⁹ site n'Aroea, nke di n'usọ ndagwurugwu Anon, na obodo nke di n'etiti ndagwurugwu ahu, na ala di lari nile nke Medeba rue Dibon;

¹⁰ na obodo nile nke Saihon, bú eze ndi-Amorait, onye buri eze nime Heshbon, rue ókè-ala umu Amon;

¹¹ na Gilead, na ókè-ala ndi Geshua na ndi Meakat, na ugwu Heamon nile, na Beshan nile rue Saleka;

¹² ala-eze nile nke Og nime Beshan, onye buri eze n'Ashtarot na n'Edrei (onye ahu fọduru site na ndi fọduru nke Refaim); Moses we tiḡue ha, napu ha ala-ha.

¹³ Ma umu Israel anapughi ndi Geshua na ndi Meakat ala-ha: Geshua na Meakat we biri n'etiti umu Israel, rue ta.

¹⁴ Nání ebo Livai ka ọ nēnyeghi ihe-nketa; àjà-ọku nile nke Jehova, bú Chineke Israel, nke ahu bu ihe-nketa-ya, dika Ọ gwara ya okwu.

¹⁵ Moses we nye ebo umu Reuben dika aḡuru nile ha si di.

¹⁶ Ókè-ala ha nwere we di site n'Aroea, nke di n'usọ ndagwurugwu Anon, na obodo nke di n'etiti ndagwurugwu ahu, na ala di lari nile nke di n'akuku Medeba;

¹⁷ Heshbon, na obodo-ya nile nke di n'ala di lari; Dibon, na Bamot-beal, na Bet-beal-meon;

¹⁸ na Jehaz, na Kedimot, na Mefaat;

¹⁹ na Kiriataim, na Sibma, na Zeret-shaha n'ugwu ndagwurugwu ahu;

²⁰ na Bet-peoa, na nkporube nile nke Pisga, na Bet-jeshimot;

²¹ na obodo nile nke ala di lari, na ala-eze nile nke Saihon, bú eze ndi-Amorait, onye buri eze nime Heshbon, onye Moses tiḡuru, ya na ndi-isi Midian, bú Evi, na Rekem, na Zua, na Hua, na Reba, ndi bu ndi-isi nke Saihon, ndi bi n'ala ahu.

²² Umu Israel were kwa mma-agma ḡue Belam nwa Beoa, bu onye nāju ase, n'etiti ndi ha ḡuru.

²³ Ókè-ala umu Reuben we buru Jọdan, na ókè-ala-ya. Nka bu ihe-nketa umu Reuben dika aḡuru nile ha si di, obodo nile na obodo ntà nile ha.

²⁴ Moses we nye ebo Gad, bú umu Gad, dika aḡuru nile ha si di.

- ²⁵ Ókè-ala-ha we buru Jeza, na obodo nile nke Gilead, na nkera ala umu Amon, rue Aroea nke di n'iru Raba;
- ²⁶ site kwa na Heshbon rue Remat-mizpe, na Betonim; site kwa na Mahanaim rue ókè-ala Debia;
- ²⁷ na nime ndagwurugwu ahu, Bet-heram, na Bet-nimra, na Sukot, na Zafon, bú nke fọduru nke ala-eze Saihon, bú eze Heshbon, Jọdan na ókè-ala-ya, rue nsọtu oké osimiri Kineret n'ofè Jọdan n'akuku ọwuwa-anyanwu.
- ²⁸ Nka bu ihe-nketa umu Gad dika aḅuru nile ha si di, obodo nile na obodo ntà nile ha.
- ²⁹ Moses we nye nkera ebo Manase ihe-nketa: ọ we diri nkera ebo umu Manase dika aḅuru nile ha si di.
- ³⁰ Ókè-ala-ya we di site na Mahanaim, Beshan nile, ala-eze nile nke Og, bú eze Beshan, na ebe-obibi nile nke Jaia, nke di na Beshan, ọgu obodo atọ:
- ³¹ nkera Gilead, na Ashtarot, na Edrei, bú obodo ala-eze Og nime Beshan, we diri umu Makia nwa Manase, diri nkera umu Makia dika aḅuru nile ha si di.
- ³² Ndia bu ndi Moses mere ka ha keta ihe n'ala ihe nādighi nke Moab, n'ofè Jọdan n'akuku Jeriko, n'akuku ọwuwa-anyanwu.
- ³³ Ma Moses enyeghi ebo Livai ihe-nketa: Jehova, bú Chineke Israel, bu ihe-nketa-ha, dika Ọ gwara ha okwu.

ISI 14

- M**a ndi bu ihe nke umu Israel ketara n'ala Kenean, ndi Eleeza, bú onye-nchu-àjà, na Joshua nwa Nun, na ndi-isi ulo nke ndi bu nna nke ebo nile nke umu Israel, mere ka ha keta;
- ² n'ifè-nzà ka ihe-nketa-ha di, dika Jehova nyere iwu n'aka Moses, bayere ebo iteghete ahu, baye-kwa-ra nkera ebo ahu.
- ³ N'ihì na Moses nyere ihe-nketa nke ebo abua na nkera ebo ahu n'ofè Jọdan: ma o nyeghi ndi Livai ihe-nketa n'etiti ha.
- ⁴ N'ihì na umu Josef bu ebo abua, bú Manase na Efraim: ha enyeghi kwa ndi Livai òkè n'ala ahu, ma-ọbughi obodo ufodu ibi obi, ha na ebe-ita-nri-ha nke diri anu-ulo-ha na àkù ha kpatara.
- ⁵ Dika Jehova nyere Moses iwu, otú a ka umu Israel mere, ha we kè ala ahu.
- ⁶ Umu Juda we biarue nso Joshua nime Gilgal: Keleb nwa Jefune, bú onye-Kenizait, we si ya, Gi onwe-gi amawo okwu Jehova gwara Moses, bú onye nke Chineke, bayerem, baye-kwa-ra gi, nime Kedesh-banea.
- ⁷ Ọgu arọ abua ka m'ḅara mḅe Moses, bú orù Jehova, si na Kedesh-banea zipum iledo ala nka; m'we weghachiri ya okwu dika o si di n'obim.
- ⁸ Ma umu-nnem ndi mu na ha rigoro mereka obi lọ ndi Israel miri: ma mu onwem sozuru Jehova, bú Chínkem, n'azu.
- ⁹ Moses we nua iyi n'ubochi ahu, si, Ala nke i zọkwasiri ukwu aghaghi iburu gi na umu-gi ihe-nketa rue mḅe ebighi-ebi, n'ihì na i sozuwo Jehova, bú Chínkem, n'azu.
- ¹⁰ Ma uḅu a, le, Jehova emewo ka m'di ndu, dika O kwuru, ọgu arọ abua na ise ndia, site na mḅe Jehova gwara Moses okwu a, mḅe Israel jere ije n'ọzara: ma uḅu a, le, mu onwem ḅara ọgu arọ anọ na ise ta.
- ¹¹ Rue uḅu a m'di ike ta dika m'di n'ubochi Moses zigaram: dika ikem si di mḅe ahu, otú a ka ikem di kwa uḅu a, ibu agha, na ipu apu, na ibata abata.

¹² Ma ụbụ a, nyem ugwu a, nke Jehova kwuru okwu bayere ya n'ubochi ahu; n'ih na iuru n'ubochi ahu na ndi Anak nọ n'ebe ahu, na obodo di uku nke ewusiri ike: eleghi anya Jehova gānyerem, m'gānapu kwa ha ala-ha, dika Jehova kwuru.

¹³ Joshua we gozie ya; ọ we nye Keleb nwa Jefune Hebron ibu ihe-nketa.

¹⁴ N'ih na Hebron we ghoro Keleb nwa Jefune, bú onye-Kenizait, ihe-nketa, rue ta; n'ih na o sozuru Jehova, bú Chineke Israel, n'azu.

¹⁵ Ma aha Hebron na mpe gara aga bu Kiriati-aba; onye dikarisiri uku n'etiti ndi Anak ka Aba ahu bu. Ala ahụ we rapu ibu agha, di jū.

ISI 15

Ife-nzà nke mara ebo umu Juda dika aḅuru nile ha si di we dirue okè-ala Edom, rue ọzara Zin n'akuku Ndida, na nsotu Ndida.

² Okè-ala Ndida nke ha nwere we di site na nsotu Oké Osimiri Nnú, site n'onu-miri nke nēche iru na Ndida:

³ o we pua rue akuku Ndida nke nriḡo Akrabim, gabiga rue Zin, rigo n'akuku Ndida nke Kedesh-banea, gabiga Hebron, rigoru Ada, ọa buruburu rue Kaka:

⁴ o we gabiga rue Azmon, pua na miri-iyi Ijip; ọpupu okè-ala ahu we di n'oké osimiri: nka gāburu unu okè-ala Ndida.

⁵ Okè-ala ọwuwa-anyanwu we buru Oké Osimiri Nnú, rue nsotu Jodan. Okè-ala akuku Ugwu we site n'onu-miri nke oké osimiri ahu na nsotu Jodan:

⁶ okè-ala ahu we rigo rue Bet-hogla, gabiga n'akuku Ugwu nke Bet-araba; okè-ala ahu we rigo rue nkume Bohan nwa Reuben:

⁷ okè-ala ahu we rigo rue Debia site na ndagwurugwu Ekoa, ga n'akuku Ugwu, nēche Gilgal iru, nke di na ncherita-iru nriḡo Adumim, nke di n'akuku Ndida nke miri-iyi ahu: okè-ala ahu we gabiga rue miri En-shemesh, ọpupu-ya we dirue En-rogel:

⁸ okè-ala ahu we rigo na ndagwurugwu nwa Hinom rue akuku ndi Jebus n'akuku Ndida (ndida ahu bu Jerusalem): okè-ala ahu we rigo rue elu ugwu ahu nke di n'iru ndagwurugwu Hinom n'akuku Ọdida-anyanwu, nke di na nsotu ndagwurugwu Refaim n'akuku Ugwu:

⁹ ewe kpa okè-ala ahu site n'elu ugwu rue isi-iyi miri Neftoa, ọ we pua rue obodo nile nke ugwu Efron; ewe kpa okè-ala ahu rue Beala (nke ahu bu Kiriati-jearim):

¹⁰ okè-ala ahu we ọa buruburu site na Beala ga n'akuku Ọdida-anyanwu, rue ugwu Sia, we gabiga rue akuku ugwu Jearim n'Ugwu (nke ahu bu Kesalon), rida rue Bet-shemesh, gabiga Timna:

¹¹ okè-ala ahu we pua rue akuku Ekron n'akuku Ugwu: ewe kpa okè-ala ahu rue Shikeron, o we gabiga rue ugwu Beala, we pua na Jabneel; ọpupu okè-ala ahu di n'oké osimiri.

¹² Okè-ala Ọdida-anyanwu we di rue oké osimiri uku ahu, na okè-ala-ya. Nka bu okè-ala umu Juda buruburu, dika aḅuru nile ha si di.

¹³ Ọ nye-kwa-ra Keleb Jefune okè n'etiti umu Juda, dika okwu-onu Jehova gwara Joshua si di, bú Kiriati-aba; Aba bu nna Anak (nke ahu bu Hebron).

¹⁴ Keleb we si n'ebe ahu napu umu-ndikom Anak atọ, bú Sheshai, na Ahiman, na Talmai, umu Anak, ala-ha.

¹⁵ Ọ we si n'ebe ahu rigo imegide ndi bi na Debia: ma aha Debia na mpe gara aga bu Kiriati-sefa.

¹⁶ Keleb we si, Onye ahu nke gētiḅu Kiriati-sefa, were ya, m'gēnye kwa ya Aksa, bú nwam

nwayi, na nwunye.

17 Qtniel nwa Kenaz, nwa-nne Keleb, we were ya: o we nye ya Aksa, bú nwa-ya nwayi, na nwunye.

18 O rue, m̀be Aksa biara, na ọ kpaliri di-ya iriọ ubi n'aka nna-ya: Aksa si n'inyinya-ibu-ya rida; Keleb we si ya, Gini ka i nāchọ?

19 Ọ si, Nyem ngozi; n'ihì na ọ bu ala Negeb ka i nyeworom, nyekwam isi miri ufodu. Ọ we nye ya isi miri di n'elu, na isi miri di n'okpuru.

20 Nka bu ihe-nketa nke ebo umu Juda dika aḅuru nile ha si di.

21 Obodo nke di na nsotu ebo umu Juda nwere n'akuku ókè-ala Edom nime Negeb bu Kabzeel, na Ida, na Jagua;

22 na Kina, na Dimona, na Adada;

23 na Kedesh, na Hezoa, na Itnan;

24 na Zif, na Telem, na Bealot;

25 na Hezoa-hadata, na Keriot-hezron (nke ahu bu Hezoa);

26 na Amam, na Shema, na Molada;

27 na Haza-gada, na Heshmon, na Bet-pelet;

28 na Haza-shual, na Bia-sheba, na Biziotia;

29 na Beala, na Iyim, na Ezem;

30 na Eltolad, na Kesil, na Homa;

31 na Ziklag, na Madmana, na Sansana;

32 na Lebaot, na Shilhim, na Ain, na Rimon: obodo nile di orú na iteghete, ha na obodo ntà ha.

33 N'ebe di ala ala, Eshtaol, na Zora, na Ashna;

34 na Zanoa, na En-ganim, na Tapua, na Inam;

35 na Jamut, na Adulam, na Soko, na Azeba;

36 na Shaaraim, na Aditaim, na Gedira, na Gedirotaim; obodo iri na anọ na obodo ntà ha.

37 Zenan, na Hadasha, na Migdal-gad;

38 na Dilan, na Mizpe, na Jakteel;

39 na Lekish, na Bōzkat, na Eglon;

40 na Kabon, na Lahmam, na Kitlish;

41 na Gedirot, na Bet-degon, na Neama, na Makeda; obodo iri na isi na obodo ntà ha.

42 Libna, na Eta, na Ashan;

43 na Ifta, na Ashna, na Nezib;

44 na Keila, na Akzib, na Marisha; obodo iteghete na obodo ntà ha.

45 Ekron, na umu-obodo-ya na obodo ntà ya nile:

46 site n'Ekron we rue oké osimiri, obodo nile nke di n'akuku Ashdod, na obodo ntà ha.

47 Ashdod, na umu-obodo-ya na obodo ntà ya nile; Geza, na umu-obodo-ya na obodo ntà ya nile; rue miri-iyi Ijipt, na oké osimiri uku ahu, na ókè-ala-ya.

48 N'ugwu kwa, Shamia, na Jatia, na Soko;

49 na Dana, na Kiriāt-sana (nke ahu bu Debia);

50 na Anab, na Eshtemo, na Anim;

51 na Goshen, na Holon, na Gailo; obodo iri na otù na obodo ntà ha.

52 Arab, na Duma, na Eshan;

53 na Janim, na Bet-tapua, na Afika;

- ⁵⁴ na Humta, na Kiriath-aba (nke ahu bu Hebron), na Zioa; obodo iteghete na obodo ntà ha.
- ⁵⁵ Maon, na Kamel, na Zif, na Jutta;
- ⁵⁶ na Jesreel; na Jokdeam, na Zanoa;
- ⁵⁷ na Kain, na Gibeon, na Timna; obodo iri na obodo ntà ha.
- ⁵⁸ Halhul, na Bet-zur, na Gedoa;
- ⁵⁹ na Maarat, na Bet-anot, na Eltekon; obodo isi na obodo ntà ha.
- ⁶⁰ Kiriath-beal (nke ahu bu Kiriath-jearim), na Raba; obodo abua na obodo ntà ha.
- ⁶¹ N'ozara, Bet-araba, na Midin, na Sekaka;
- ⁶² na Nibshan, na Obodo Nnú, na En-gebi; obodo isi na obodo ntà ha.
- ⁶³ Ma ndi Jebus, ndi bi na Jerusalem, umu Juda apughi inapụ ha ala-ha: ndi Jebus we biri n'etiti umu Juda nime Jerusalem, rue ta.

ISI 16

- I**fe-nzà nke mara umu Josef siri na Jōdan pua Jeriko, na miri Jeriko n'ọwuwa-anyanwu, bú ozara ahu, nēsi na Jeriko rigo n'ugwu rue Bet-el;
- ² o si na Bet-el pua rue Luz, gabiga rue ókè-ala ndi-Akaiet rue Atarot;
- ³ ọ rida n'akuku Ọdida-anyanwu rue ókè-ala ndi-Jafletait, rue ókè-ala Bet-horon di n'okpuru, rue Gezeah: ọpupu-ya we di n'óké osimiri.
- ⁴ Umu Josef, bú Manase na Efraim, we keta nke ha.
- ⁵ Ókè-ala umu Efraim, dika ọburu nile ha si di, we di otú a: ókè-ala nke ihe-nketa-ha n'akuku ọwuwa-anyanwu bu Atarot-ada, rue Bet-horon di n'elu;
- ⁶ ókè-ala ahu we pua n'akuku Ọdida-anyanwu na Mikmetat n'Ugwu; ókè-ala ahu we ọa buruburu n'akuku ọwuwa-anyanwu, rue Taanath-shailo, we gabiga ya n'akuku ọwuwa-anyanwu Janoa;
- ⁷ o si na Janoa rida rue Atarot, ru kwa Naarah, metu Jeriko, we pua na Jōdan.
- ⁸ Ókè-ala ahu siri na Tapua je n'akuku Ọdida-anyanwu rue miri-iyi Kena; ọpupu-ya we di n'óké osimiri. Nka bu ihe-nketa nke ebo umu Efraim dika ọburu nile ha si di;
- ⁹ tiyere obodo nile akpapatara umu Efraim n'etiti ihe-nketa nke umu Manase, obodo ahu nile na obodo ntà nile ha.
- ¹⁰ Ma ha anapughi ndi Kenan ndi bi na Gezeah ala-ha: ndi Kenan we biri n'etiti Efraim, rue ta, gho ndi nēfē òfùfē orù.

ISI 17

- I**fe-nzà nke mara ebo Manase di kwa: n'ihia na ya onwe-ya bu ọkpara Josef. Ọ diri Makia ọkpara Manase, bú nna Gilead, n'ihia na onye ahu bu onye-aga, o we nwe Gilead na Beshan.
- ² Ife-nzà di kwa nke mara umu Manase ọdurụ dika ọburu nile ha si di; ọ diri umu Abiezer, di-kwa-ra umu Hilek, di-kwa-ra umu Asriel, di-kwa-ra umu Shekem, di-kwa-ra umu Hifa, di-kwa-ra umu Shemida: ndia bu umu-ndikom Manase nwa Josef dika ọburu nile ha si di.
- ³ Ma Zelophehad, nwa Hifa, nwa Gilead, nwa Makia, nwa Manase, enweghi umu-ndikom, ma ọ nwere umu-ndinyom: ndia bu kwa aha umu-ya ndinyom, Mahlah, na Noa, na Hoglah, na Milka, na Tiaza.

- ⁴ Ha we biarue nso n'iru Eleeza, bú onye-nchu-àjà, na n'iru Joshua nwa Nun, na n'iru ndi-isi, si, Jehova nyere Moses iwu inye ayi ihe-nketa n'etiti umu-nne-ayi: o we nye ha ihe-nketa n'etiti umu-nne nna-ha dika okwu-ọnu Jehova si di.
- ⁵ Òkè iri we dabara Manase, nāgughi ala Gilead na Beshan, nke di n'ofè Jōdan;
- ⁶ n'ihì na umu-ndinyom Manase ketara ihe-nketa n'etiti umu-ya ndikom: ala Gilead kwa, umu-ndikom Manase fọduru nwere ya.
- ⁷ Ókè-ala Manase we si n'Asha rue Mikmetat, nke di n'iru Shekem; ókè-ala ahu we je rue aka-nri, rue ndi bi n'En-tapua.
- ⁸ Manase nwe ala Tapua: ma umu Ephraim nwe Tapua rue ókè-ala Manase.
- ⁹ Ókè-ala ahu we rida rue miri-iyi Kena, n'akuku Ndida nke miri-iyi ahu: obodo ndia ka Ephraim nwere n'etiti obodo Manase: ókè-ala Manase we di n'akuku Ugwu miri-iyi ahu, ọpupu-ya we di n'óké osimiri:
- ¹⁰ n'akuku Ndida ọ diri Ephraim, ma n'akuku Ugwu ọ diri Manase, oké osimiri bu kwa ókè-ala-ya; ha we metu Asha n'Ugwu, metu kwa Isaka n'ọwuwa-anyanwu.
- ¹¹ Manase nwekwara obodo n'Isaka na n'Asha, bú Bet-shean na umu-obodo-ya, na Ibleam na umu-obodo-ya, na ndi bi na Doa na umu-obodo-ya, na ndi bi na En-doa na umu-obodo-ya, na ndi bi na Teanak na umu-obodo-ya, na ndi bi na Megido na umu-obodo-ya, bú ebe di elu atọ ahu.
- ¹² Ma umu Manase apughi inapu ndi bi n'obodo ahu ala-ha; ma ndi Kenean jisiri ike ibiri n'ala ahu.
- ¹³ O rue, m̀be umu Israel di ike, na ha tiyere ndi Kenean n'ifè-òfùfè, ma ha anapusighi ha ala-ha.
- ¹⁴ Umu Josef we gwa Joshua okwu, si, Gini mere i nyeworom otù ihe-ife-nzà na otù òkè n'ihè-nketa; ma mu onwem bu ndi bara uba, n'ihì na Jehova agoziwom rue uḅu a?
- ¹⁵ Joshua we si ha, Ọ buru ndi bara uba ka i bu, rigorue oké ọhia n'onwe-gi, ɓutu-kwa-ra onwe-gi n'ebe ahu n'ala ndi-Perizait na Refaim; ebe ugwu Ephraim diri gi nkpa.
- ¹⁶ Umu Josef we si, Ugwu a ezughi ayi: ma uḅo-ala ígwè di n'aka ndi Kenean nile ndi bi n'ala ndagwurugwu, ma ndi bi na Bet-shean na umu-obodo-ya, ma ndi bi na Jezreel.
- ¹⁷ Joshua we gwa ulo Josef, bú Ephraim na Manase, okwu, si, Ndi bara uba ka i bu, ọ bu kwa ike uku ka i nwere: i gaghi-enwe nání otù ihe-ife-nzà:
- ¹⁸ n'ihì na ugwu ahu ka i gēnwe; n'ihì na oké ọhia ka ọ bu, i gēɓutu kwa ya, i gēnwe kwa ọpupu-ya nile: n'ihì na i gānapu ndi Kenean ala-ha, ọ bu ezie na ha nwere uḅo-ala ígwè, ọ bu kwa ezie na ndi di ike ka ha bu.

ISI 18

Nzukọ nile nke umu Israel we kpọkọta onwe-ha na Shailo, ma ulo-ikwū nzute n'ebe ahu: ewe buda ala ahu n'iru ha.

- ² Ebo asa we fọdu n'etiti umu Israel, ndi anēkeghi ihe-nketa-ha.
- ³ Joshua we si umu Israel, Rùe ole m̀be ka unu onwe-unu gābu ndi-ume-ngwu ibà inweta ala ahu, nke Jehova, bú Chineke nke nna-unu-hà, nyeworo unu?
- ⁴ Doronu onwe-unu ndikom atọ inọrọ ebo ọ bula: m'gēziga kwa ha, ha gēbili kwa, jegharia n'ala nka, de ya n'akwukwọ dika ihe-nketa-ha si di; ha gābiakutekwam.
- ⁵ Ha gēkè kwa ya òkè asa: Juda gēguzo n'ókè-ala-ya na Ndida, ulo Josef gēguzo kwa n'ókè-ala-ha n'Ugwu.
- ⁶ Unu onwe-unu gēde kwa ala ahu n'akwukwọ n'ókè asa, wetaram akwukwọ ahu n'ebe a:

m'gēfe-kwa-ra unu nzà n'ebe a n'iru Jehova, bú Chineke-ayi.

⁷ N'ihì na ndi Livai enweghi òkè n'etiti unu; n'ihì na ọlu-nchu-àjà Jehova bu ihe-nketa-ha: Gad na Reuben na nkera ebo Manase anarawo kwa ihe-nketa-ha n'ofè Jòdan n'akuku ọwuwa-anyanwu, nke Moses, bú orù Jehova nyere ha.

⁸ Ndikom ahu we bilie, je: Joshua we nye ndi nēje ide ala ahu n'akwukwọ iwu, si, Jenu, jegharia n'ala nka, de ya n'akwukwọ, laghachikutem, m'gēfe-kwa-ra unu nzà n'ebe a n'iru Jehova, nime Shailo.

⁹ Ndikom ahu we je, gabiga n'ala ahu, de ya n'akwukwọ dika obodo nile si di n'òkè asa, ha we biakute Joshua rue ọmuma-ulo-ikwū nime Shailo.

¹⁰ Joshua we fere ha nzà nime Shailo n'iru Jehova: Joshua we kèrè umu Israel ala n'ebe ahu dika esi kè ha n'òkè n'òkè.

¹¹ Ife-nzà nke ebo umu Benjamin we puta dika aḅuru nile ha si di; ókè-ala nke ihe-ife-nzà-ha we puta n'etiti umu Juda na umu Josef.

¹² Ókè-ala ha nwere n'akuku Ugwu we site na Jòdan; ókè-ala ahu we rigo rue akuku Jeriko n'Ugwu, rigo kwa n'ugwu n'akuku Ọdida-anyanwu; ọpupu-ya di kwa n'ọzara Bet-even.

¹³ Ókè-ala ahu we si n'ebe ahu gabiga rue Luz, rue akuku Luz (nke ahu bu Bet-el), n'akuku Ndida; ókè-ala ahu we rida rue Atarot-ada, n'elu ugwu nke di na Ndida nke Bet-horon di n'okpuru.

¹⁴ Ewe kpa ókè ahu, o we ḅa buruburu rue akuku Ọdida-anyanwu n'akuku Ndida, site n'ugwu nke di n'iru Bet-horon n'akuku Ndida; ọpupu-ya di kwa na Kiriati-beal (nke ahu bu Kiriati-jearim), bú obodo umu Juda: nka bu akuku Ọdida-anyanwu.

¹⁵ Akuku Ndida we site na nsọtu Kiriati-jearim, ókè-ala ahu we pua n'akuku Ọdida-anyanwu, pua rue isi-iyi miri Neftoa:

¹⁶ ókè-ala ahu we rida rue nsọtu ugwu ahu nke di n'iru ndagwurugwu nwa Hinom, nke di na ndagwurugwu Refaim n'akuku Ugwu; ọ rida rue ndagwurugwu Hinom, rue akuku ndi Jebus n'akuku Ndida, we rida rue En-rogel;

¹⁷ ewe kpa ókè-ala ahu n'Ugwu, ọ pua n'En-shemesh, pu kwa rue Gelilot, nke di na ncherita-iru nrigo Adumim; ọ rida rue nkume Bohan nwa Reuben;

¹⁸ ọ gabiga rue akuku na ncherita-iru Araba n'akuku Ugwu, we rida rue Araba:

¹⁹ ókè-ala ahu we gabiga rue akuku Bet-hōgla n'akuku Ugwu: ọpupu ókè-ala ahu di kwa n'ọnu-miri Ugwu nke Oké Osimiri Nnú, na nsọtu Ndida nke Jòdan; nka bu ókè-ala Ndida.

²⁰ Jòdan bu kwa ókè-ala-ya n'akuku Iru-anyanwu. Nka bu ihe-nketa umu Benjamin, dika ókè-ala-ya nile si di buruburu dika aḅuru nile ha si di.

²¹ Ma obodo ebo umu Benjamin nwere dika aḅuru nile ha si di bu Jeriko, na Bet-hōgla, na Emek-keziz;

²² na Bet-araba, na Zemaraim, na Bet-el;

²³ na Avim, na Para, na Ọfra;

²⁴ na Kefa-amoni, na Ọfni, na Geba; obodo iri na abua na obodo ntà ha:

²⁵ na Gibeon, na Rema, na Beirut;

²⁶ na Mizpeh, na Kefira, na Moza;

²⁷ na Rekem, na Iapeel, na Tarala;

²⁸ na Zela, na Elef, na ndi Jebus (nke ahu bu Jerusalem), na Gibeat, na Kiriati; obodo iri na anọ na obodo ntà ha. Nka bu ihe-nketa umu Benjamin dika aḅuru nile ha si di.

Ife-nzà nke-abua we putara Simeon, bú ebo umu Simeon dika aḅuru nile ha si di: ihe-nketa-ha di n'etiti ihe-nketa umu Juda.

² Ha we nwe n'ihe-nketa-ha Bia-sheba, ma-ḡbu Sheba, na Molada;

³ na Haza-shual, na Bala, na Ezem;

⁴ na Eltolad, na Betul, na Homa;

⁵ na Ziklag, na Bet-makabot, na Haza-susa;

⁶ na Bet-lebaot, na Sharuhem; obodo iri na atọ na obodo ntà ha:

⁷ na Ain, na Rimon, na Eta, na Ashan; obodo anọ na obodo ntà ha:

⁸ na obodo ntà nile nke di obodo ndia buruburu rue Bealat-bia, bú Rema nke Negeb. Nka bu ihe-nketa nke ebo umu Simeon dika aḅuru nile ha si di.

⁹ Site n'òkè umu Juda ka ihe-nketa umu Simeon di: n'ihì na òkè umu Juda riri nne kari ha: umu Simeon we keta ihe n'etiti ihe-nketa-ha.

¹⁰ Ife-nzà nke-atọ we putara umu Zebulun dika aḅuru nile ha si di: ókè-ala ihe-nketa-ha we di rue Sarid:

¹¹ ókè-ala-ha we rigo n'akuku Qdida-anyanwu, ru kwa Marala, we metu Dabeshet, metu kwa miri-iyi nke di n'iru Jokneam;

¹² o si na Sarid chigharia n'akuku Iru-anyanwu n'ḡwuwa-anyanwu rue ókè-ala Kislot-teboa; ọ pua rue Daberat, we rigo rue Jafia;

¹³ o si n'ebe ahu gabiga n'akuku Iru-anyanwu n'akuku ọwuwa-anyanwu rue Gat-hefa, rue Et-kazin; ọ pua na Rimon, nke akpara rue Nea;

¹⁴ ókè-ala ahu we ọa ya buruburu n'Ugwu rue Hanaton: ọpupu-ya di kwa na ndagwurugwu Ifta-el;

¹⁵ na Katat, na Nahalal, na Shimron, na Idala, na Bet-lehem: obodo iri na abua na obodo ntà ha.

¹⁶ Nka bu ihe-nketa umu Zebulun dika aḅuru nile ha si di, obodo ndia na obodo ntà ha.

¹⁷ Ife-nzà nke-anọ we putara Isaka, bú umu Isaka dika aḅuru nile ha si di.

¹⁸ Ókè-ala-ha we rue Jezreel, na Kesulot, na Shunem;

¹⁹ na Hafaraim, na Shion, na Anaharat;

²⁰ na Rabit, na Kishion, na Ebez;

²¹ na Remet, na En-ganim, na En-hada, na Bet-pazez:

²² ókè-ala ahu we metu Teboa, na Shahazuma, na Bet-shemesh; ọpupu ókè-ala-ha di kwa na Jodan: obodo iri na isi na obodo ntà ha.

²³ Nka bu ihe-nketa ebo umu Isaka dika aḅuru nile ha si di, obodo ahu na obodo ntà ha.

²⁴ Ife-nzà nke-ise we putara ebo umu Asha dika aḅuru nile ha si di.

²⁵ Ókè-ala-ha we buru Helkat, na Hali, na Beten, na Akshaf;

²⁶ na Alamelek, na Amad, na Mishal; ọ metu Kamel n'akuku Qdida-anyanwu, metu kwa Shaihoa-libnat;

²⁷ ọ we chigharia n'ḡwuwa-anyanwu rue Bet-degon, we metu Zebulun, metu kwa ndagwurugwu Ifta-el n'akuku Ugwu rue Bet-emek na Neiel; ọ pua rue Kabul n'aka-ekpe,

²⁸ na Ebron, na Rehob, na Hamon, na Kena, we rue Zaidon bara uba;

²⁹ ókè-ala ahu we chigharia rue Rema, ru kwa obodo ahu ewusiri ike, bú Taia; ókè-ala ahu we chigharia rue Hosa; ọpupu-ya di kwa n'óké osimiri site na Hebel rue Akzib:

³⁰ na Uma, na Efek, na Rehob: orú obodo na abua na obodo ntà ha.

³¹ Nka bu ihe-nketa nke ebo umu Asha dika aḅuru nile ha si di, obodo ndia na obodo ntà ha.

- ³² Ọ bu umu Naftali ka ife-nzà nke-isí putara, bú umu Naftali dika aḅuru nile ha sí dí.
- ³³ Ókè-ala-ha we site na Helef, site n'osisi terebinth nime Zaananim, na Adami-nekeb, na Jabneel, rue Lakum; ọpupu-ya we dí na Jọdan:
- ³⁴ ókè-ala ahu we chigharia n'akuku Ọdida-anyanwu rue Aznot-teboa, sí n'ebe ahu pua rue Hukok; ọ metu Zebulun na Ndida, metu kwa Asha n'Ọdida-anyanwu, metu kwa Juda n'akuku Jọdan n'ọwuwa-anyanwu.
- ³⁵ Obodo ewusiri ike bu Zidim, na Zea, na Hamat, na Rakat, na Kineret;
- ³⁶ na Adama, na Rema, na Hezoa;
- ³⁷ na Kedesh, na Edrei, na En-hezoa;
- ³⁸ na Iron, na Migdal-el, na Horem, na Bet-anat, na Bet-shemesh; obodo iri na iteghete na obodo ntà ha.
- ³⁹ Nka bu ihe-nketa nke ebo umu Naftali dika aḅuru nile ha sí dí, obodo nile na obodo ntà ha.
- ⁴⁰ Ọ bu ebo umu Dan dika aḅuru nile ha sí dí ka ife-nzà nke-asa putara.
- ⁴¹ Ókè-ala ihe-nketa-ha we buru Zọra, na Eshtaol, na Ia-shemesh;
- ⁴² na Shaalabin na Ajalon, na Itla;
- ⁴³ na Ilon, na Timna, na Ekron;
- ⁴⁴ na Elteke, na Gibeton, na Bealat;
- ⁴⁵ na Jihud, na Bene-berak, na Gat-rimon;
- ⁴⁶ na Me-jakon, na Rakon, tiyere ókè-ala dí na ncherita-iru Jafo.
- ⁴⁷ Ókè-ala umu Dan we sí n'ebe ha nọ pua: umu Dan we rigo, buso Leshem agha, were ya, were ọnu mma-agma tiḅue ya, ha we nweta ya, biri nime ya, we kpọ Leshem, Dan, dika aha Dan, bú nna-ha, sí dí.
- ⁴⁸ Nka bu ihe-nketa ebo umu Dan dika aḅuru nile ha sí dí, obodo ndia na obodo ntà ha.
- ⁴⁹ Ha we mesia ka eketa ala ahu dika ókè-ala-ya nile sí dí; umu Israel we nye Joshua nwa Nun ihe-nketa n'etiti ha:
- ⁵⁰ n'okwu-ọnu Jehova ka ha nyere ya obodo ahu nke ọ rịọrọ, bú Timnat-sera n'ugwu Efraim: o wue obodo ahu, biri nime ya.
- ⁵¹ Ndia bu ihe-nketa, nke Eleeza, bú onye-nchu-àjà, na Joshua nwa Nun, na ndi-isi ulo ndi bu nna ebo umu Israel, mere ka eketa n'ife-nzà nime Shailo n'iru Jehova, n'ọnu-uzọ ulo-ikwū nzute. Ha we kebie ala ahu.

ISI 20

Jehova we gwa Joshua okwu, si,

- ² Gwa umu Israel okwu, si, Wezugara onwe-unu obodo nḅabà ahu, nke M'gwara unu okwu bayere ha n'aka Moses:
- ³ ka oḅu-madu onye nētiḅu madu n'oghọm nāmaghi ama we ḅalaga n'ebe ahu: ha gābu-kwa-ra unu ebe-nḅabà ipu n'aka onye-ọbọ ọbara.
- ⁴ Ọ gāḅalaga kwa n'otù nime obodo ahu, guzo n'oghere ọnu-uzọ-ama obodo ahu, kwue okwu-ya nile na nti ndi-okenye obodo ahu; ha gākpọbata kwa ya n'obodo tiyere onwe-ha, nye ya ọnọdu, ka o we biri n'etiti ha.
- ⁵ Ma mḅe onye-ọbọ ọbara gāchu ya n'azu, ha agaghi ekwe ka oḅu-madu ahu ba n'aka-ya; n'ihí na ọ bu n'amaghi-ama ka o tiḅuru madu-ibe-ya, ma ọ kpọghi ya asì na mḅe gara aga.
- ⁶ O gēbi kwa n'obodo ahu, rue mḅe o gēguzo n'iru nzukọ Israel ka ekpe ya ikpe, rue ọnwu

onye-isi-nchu-àjà nke gānọ na m̀be ahu: m̀be ahu òbu-madu ahu gālaghachi, ba n'obodo-ya, ba kwa n'ulo-ya, rue obodo ahu nke o si n'ebe ahu ̀alaga.

⁷ Ha we do obodo ndia nsọ, bú Kedesh nime Galili, n'ugwu Naftali, na Shekem n'ugwu Efraim, na Kiri-at-aba (nke ahu bu Hebron) n'ugwu Juda.

⁸ N'ofè Jodan n'akuku Jeriko n'akuku ọwuwa-anyanwu ha nye-kwa-ra Beza n'ọzara n'ala di lari site n'ebo Reuben, na Remot nime Gilead site n'ebo Gad, na Golan nime Beshan site n'ebo Manase.

⁹ Ndia bu obodo akara àkà bayere umu Israel nile, baye-kwa-ra ọbìà nke nānọ dika ọbìà n'etiti ha, ka onye ọ bula nke nētiḅu madu n'oghom we ̀alaga n'ebe ahu, ghara kwa onwu n'aka onye-ọbò ọbara, rue m̀be ọ gēguzo n'iru nzukọ Israel.

ISI 21

Ndi-isi ulo nke ndi bu nna ndi Livai we biarue nso Eleeza, bú onye-nchu-àjà, biaru kwa nso Joshua nwa Nun, biaru kwa nso ndi-isi ulo nke ndi bu nna nke ebo nile nke umu Israel;

² ha we gwa ha okwu nime Shailo n'ala Kenean, si, Jehova nyere iwu n'aka Moses inye ayi obodo ufodu ayi gēbi, ha na ebe-ita-nri-ha nke gādiri anu-ulo-ayi.

³ Umu Israel we si n'ihe-nketa-ha nye ndi Livai, dika okwu-onu Jehova si di, obodo ndia na ebe-ita-nri-ha.

⁴ Ife-nzà we putara aḅuru nile nke ndi Kohat: umu Eron, bú onye-nchu-àjà, ndi sitere na ndi Livai, we nwe obodo iri na atọ sitere n'ebo Juda, site kwa n'ebo ndi Simeon, site kwa n'ebo Benjamin, n'ife-nzà.

⁵ Umu Kohat ọduru we nwe obodo iri sitere n'aḅuru nile nke ebo Efraim, site kwa n'ebo Dan, site kwa na nkera ebo Manase, n'ife-nzà.

⁶ Umu Giashon we nwe obodo iri na atọ sitere n'aḅuru nile nke ebo Isaka, site kwa n'ebo Asha, site kwa n'ebo Naftali, site kwa na nkera ebo Manase nime Beshan, n'ife-nzà.

⁷ Umu Merari dika aḅuru nile ha si di we nwe obodo iri na abua sitere n'ebo Reuben, site kwa n'ebo Gad, site kwa n'ebo Zebulun.

⁸ Umu Israel we nye ndi Livai obodo ndia na ebe-ita-nri-ha n'ife-nzà, dika Jehova nyere iwu n'aka Moses.

⁹ Ha we si n'ebo umu Juda, si kwa n'ebo umu Simeon, nye obodo ndia nke akporọ ha n'aha n'ebe a:

¹⁰ ha we diri umu Eron, ndi sitere n'aḅuru ndi Kohat, ndi sitere n'umu Livai: n'ihì na ha ka ife-nzà mbu diri.

¹¹ Ha we nye ha Kiri-at-aba, nna Anak ka Aba ahu bu, (nke ahu bu Hebron,) n'ugwu Juda, ya na ebe-ita-nri-ya nile buruburu ya.

¹² Ma ọhia nke obodo ahu, na obodo ntà ya nile, ka ha nyere Keleb nwa Jefune n'ihe-onwunwe-ya.

¹³ Umu Eron, bú onye-nchu-àjà, ka ha nyere Hebron na ebe-ita-nri-ya, bú obodo nḅabà nke oḅu-madu, na Libna na ebe-ita-nri-ya nile;

¹⁴ na Jatia na ebe-ita-nri-ya nile, na Eshtemoa na ebe-ita-nri-ya nile,

¹⁵ na Holon na ebe-ita-nri-ya nile, na Debia na ebe-ita-nri-ya nile;

¹⁶ na Ain na ebe-ita-nri-ya nile, na Jutta na ebe-ita-nri-ya nile, na Bet-shemesh na ebe-ita-nri-ya nile; obodo iteghete site n'ebo abua ahu.

¹⁷ Site kwa n'ebo Benjamin, Gibeon na ebe-ita-nri-ya nile, na Geba na ebe-ita-nri-ya nile;

- ¹⁸ na Anatot na ebe-ita-nri-ya nile, na Almon na ebe-ita-nri-ya nile: obodo anọ.
- ¹⁹ Obodo nile nke umu Eron, bú ndi-nchu-àjà, di obodo iri na atọ na ebe-ita-nri-ha.
- ²⁰ Aḅuru nile nke umu Kohat, bú ndi Livai, bú ndi ọduru site n'umu Kohat, ha nwere obodo ife-nzà-ha site n'ebo Efraim.
- ²¹ Ha we nye ha Shekem na ebe-ita-nri-ya nile n'ugwu Efraim, bú obodo nḅabà nke oḅu-madu, na Gezea na ebe-ita-nri-ya nile;
- ²² na Kibzaim na ebe-ita-nri-ya nile, na Bet-horon na ebe-ita-nri-ya nile; obodo anọ.
- ²³ Site kwa n'ebo Dan, Elteke na ebe-ita-nri-ya nile, na Gibeton na ebe-ita-nri-ya nile;
- ²⁴ na Ajalon na ebe-ita-nri-ya nile, na Gat-rimon na ebe-ita-nri-ya nile; obodo anọ.
- ²⁵ Site kwa na nkera ebo Manase, Tanak na ebe-ita-nri-ya nile, na Gat-rimon na ebe-ita-nri-ya nile; obodo abua.
- ²⁶ Obodo nile di iri, ha na ebe-ita-nri-ha, bú nke diri aḅuru umu Kohat ọduru.
- ²⁷ Ha nye-kwa-ra umu Giashon, ndi sitere n'aḅuru ndi Livai, Golan nime Beshan na ebe-ita-nri-ya nile, bú obodo nḅabà nke oḅu-madu; na Be-eshtera na ebe-ita-nri-ya nile, site na nkera ebo Manase; obodo abua.
- ²⁸ Site kwa n'ebo Isaka, Kishion na ebe-ita-nri-ya nile, na Daberat na ebe-ita-nri-ya nile;
- ²⁹ na Jamut na ebe-ita-nri-ya nile, na En-ganim na ebe-ita-nri-ya nile, obodo anọ.
- ³⁰ Site kwa n'ebo Asha, Mishal na ebe-ita-nri-ya nile, na Abdon na ebe-ita-nri-ya nile;
- ³¹ na Helkat na ebe-ita-nri-ya nile, na Rehob na ebe-ita-nri-ya nile; obodo anọ.
- ³² Site kwa n'ebo Naftali, Kedesh nime Galili na ebe-ita-nri-ya nile, bú obodo nḅabà nke oḅu-madu, na Hamot-doa na ebe-ita-nri-ya nile, na Katan na ebe-ita-nri-ya nile; obodo atọ.
- ³³ Obodo nile nke ndi Giashon, dika aḅuru nile ha si di, di obodo iri na atọ na ebe-ita-nri-ha.
- ³⁴ Ha nye-kwa-ra aḅuru nile nke umu Merari, bú Livai ọduru, Jokneam na ebe-ita-nri-ya nile; na Kata na ebe-ita-nri-ya nile,
- ³⁵ na Dimna na ebe-ita-nri-ya nile, na Nahalal na ebe-ita-nri-ya nile, sitere n'ebo Zebulun; obodo anọ.
- ³⁶ Site kwa n'ebo Reuben, Beza na ebe-ita-nri-ya nile, na Jehaz na ebe-ita-nri-ya nile,
- ³⁷ na Kedimot na ebe-ita-nri-ya nile, na Mefaat na ebe-ita-nri-ya nile; obodo anọ.
- ³⁸ Site n'ebo Gad, Remot nime Gilead na ebe-ita-nri-ya nile, bú obodo nḅabà nke oḅu-madu, na Mahanaim na ebe-ita-nri-ya nile;
- ³⁹ na Heshbon na ebe-ita-nri-ya nile, na Jeza na ebe-ita-nri-ya nile; obodo ahu nile di anọ.
- ⁴⁰ Obodo ahu nile diri umu Merari dika aḅuru nile ha si di, bú ndi ọduru site n'aḅuru nile nke ndi Livai; ihe-ife-nzà-ha we di obodo iri na abua.
- ⁴¹ Obodo nile nke ndi Livai n'etiti ihe-onwunwe umu Israel di ọgu obodo abua na asatọ na ebe-ita-nri-ha.
- ⁴² Obodo ndia di otú a, obodo ọ bula na ebe-ita-nri-ya nile buruburu ya: otú a ka ọ diri obodo ndia nile.
- ⁴³ Jehova we nye Israel ala ahu nile nke Ọ nuru iyi inye ndi bu nna-ha; ha we nweta ya, we biri nime ya.
- ⁴⁴ Jehova we me ka ha zuru ike buruburu, dika ihe nile si di nke Ọ nuru ndi bu nna-ha iyi: ọ dighi kwa nwoke ọ bula n'etiti ndi-iro-ha nile guzoro n'iru ha; ndi-iro-ha nile ka Jehova nyere n'aka-ha.
- ⁴⁵ Ọ dighi ihe ọ bula dapuru n'ezi ihe nile nke Jehova gwara ulo Israel; ha nile mere.

- M** ́be ahu Joshua kpọrọ ndi Reuben, kpọ kwa ndi Gad, kpọ kwa nkera ebo Manase,
- ² si ha, Unu onwe-unu edebewo ihe nile nke Moses, bú orù Jehova, nyere unu n'iwu, unu egewo kwa nti olum n'ihe nile m'nyere unu n'iwu:
- ³ unu arapughi umu-nne-unu ọtutu ubochi ndia rue ta, ma unu edebewo ihe-ndebe nke ihe Jehova, bú Chineke-unu, nyere n'iwu.
- ⁴ Ma uḅu a Jehova, bú Chineke-unu, emewo ka umu-nne-unu zuru ike, dika Ọ gwara ha okwu: uḅu a kwa chigharianu, jerue ulo-ikwū-unu n'onwe-unu, rue ala ihe-onwunwe-unu, nke Moses, bú orù Jehova, nyere unu n'ofè Jọdan.
- ⁵ Nání, lezienụ anya nke-oma ime ihe enyere n'iwu na iwu ahu, nke Moses, bú orù Jehova, nyere unu n'iwu, ihu Jehova, bú Chineke-unu, n'anya, na ije íjè n'uzọ-Ya nile, na idebe ihe nile O nyere n'iwu, na irapara n'aru Ya, na iwere obi-unu nile na nkpuru-obi-unu nile fè Ya òfùfè.
- ⁶ Joshua we gọzie ha, zilaga ha: ha we jerue ulo-ikwū-ha.
- ⁷ Ma nkera ebo Manase ka Moses nyere ihe-nketa nime Beshan: ma Joshua nyere nkera-ya ọzọ ihe-nketa n'etiti umu-nne-ha n'ofè Jọdan n'akuku Ọdida-anyanwu. Ọzọ kwa, ḿbe Joshua zilagara ha n'ulo-ikwū-ha, ọ gọzie ha,
- ⁸ gwa ha okwu, si, Werenu ọtutu àkù laghachi n'ulo-ikwū-unu, were kwa anu-ulo bara uba nke-uku, were kwa ọla-ọcha, were kwa ọla-edo, were kwa ọla, were ígwè, were kwa uwe bara uba nke-uku: soronu umu-nne-unu kere ihe-nkwata ndi-iro-unu.
- ⁹ Umu Reuben na umu Gad na nkera ebo Manase we laghachi, si n'ebe umu Israel nọ site na Shailo, nke di n'ala Kenean, ga, ijeru ala Gilead, iru ala ihe-onwunwe-ha, nke ha nwere ihe-onwunwe nime ya, dika okwu-ọnu Jehova n'aka Moses si di.
- ¹⁰ Ha we biarue buruburu-ala Jọdan, nke di n'ala Kenean, umu Reuben na umu Gad na nkera ebo Manase we wue ebe-ichu-àjà n'ebe ahu n'akuku Jọdan, bú ebe-ichu-àjà uku n'ile ya anya.
- ¹¹ Umu Israel we nu, si, Le, umu Reuben na umu Gad na nkera ebo Manase ewuwo ebe-ichu-àjà na ncherita-iru ala Kenean, nime buruburu-ala Jọdan, n'ofè umu Israel nwe.
- ¹² Ḿbe umu Israel nuru ya, nzukọ nile nke umu Israel we kpọkọta onwe-ha nime Shailo, irigokuru ha ibu agha.
- ¹³ Umu Israel we ziga Finehas nwa Eleeza, bú onye-nchu-àjà, ijekuru umu Reuben, na ijekuru umu Gad, na ijekuru nkera ebo Manase, rue ala Gilead;
- ¹⁴ ya na ndi-isi iri, otù onye-isi otù onye-isi diri ulo nna ọ bula, inọrọ ebo nile nke Israel; ha nile n'otù n'otù, ndi-isi ulo nke ndi bu nna-ha ka ha bu, ha diri usu nile nke nnù madu abua na ọgu iri nke Israel.
- ¹⁵ Ha we biakute umu Reuben, biakute kwa umu Gad, biakute kwa nkera ebo Manase, rue ala Gilead, ha we gwa ha okwu, si,
- ¹⁶ Otú a ka nzukọ nile nke Jehova siri, Gini bu ihe-nmekpu a nke unu mekpuro megide Chineke Israel, isi n'iso Jehova chigharia ta, n'iwuru onwe-unu ebe-ichu-àjà, inupu isi n'okpuru Jehova ta?
- ¹⁷ Ọ bu na ajoy omume Peoa diri ayi ntà, nke ayi nāsapughi onwe-ayi na ya rue ta, ihe-otiti ahu we si nime nzukọ Jehova,
- ¹⁸ na unu onwe-unu gèsi n'iso Jehova chigharia ta? ọ gèru kwa, ọ buru na unu anupu isi ta n'okpuru Jehova, na Ọ gèwesa nzukọ nile nke Israel iwe echi.
- ¹⁹ Otú ọ di, ọ buru na ala ihe-onwunwe-unu arua árí, gabigaranu onwe-unu rue ala ihe-onwunwe Jehova, ebe ebe-obibi Jehova nēbi, nwe-kwa-nu ihe-onwunwe n'etiti ayi: ma

unu anupula isi n'okpuru Jehova, unu anupu-kwa-la isi n'okpuru ayi, n'iwuru onwe-unu ebe-ichu-àjà nābughi ebe-ichu-àjà Jehova, bú Chineke-ayi.

20 Ekan nwa Zera, ọ mekpughi ihe-nmekpu n'ihe ahu ewezugara nye Jehova, ma n'aru nzukọ nile nke Israel ka iwe dikwasi? ma ọ bughi nání ya onwe-ya, bú otù onye, kubiri ume n'ajọ omume-ya.

21 Umu Reuben na umu Gad na nkera ebo Manase we za, gwa ndi-isi usu nile nke nnù ndikom abua na ọgu iri nke Israel okwu, si,

22 Chineke Nke kachasi chi nile, bú Jehova, Chineke Nke kachasi chi nile, bú Jehova, Ya onwe-ya mara, Israel kwa, ya onwe-ya gāmara; ọ buru na ọ bu nime nnupu-isi, ọ buru kwa na ọ bu nime nmekpu megide Jehova, (azọputala ayi ta,)

23 ka ayi wuwo onwe-ayi ebe-ichu-àjà isi n'iso Jehova chigharia; ọ buru kwa na ọ bu isure àjà-nsure-ọku ma-ọbu onyinye-inata-iru-ọma n'elu ya, ọ buru kwa na ọ bu ichu ihe àjà nke àjà-udo n'elu ya, ka Jehova Onwe-ya jua ase ya;

24 ọ buru kwa na ayi emeghi nka site n'iche uche okwu, si, N'ọdi-n'iru umu-unu gāgwa umu-ayi okwu, si, Gini ka unu na Jehova, bú Chineke nke Israel, nwekọrọ?

25 n'ihí na Jehova etiyewo ókè-ala n'etiti ayi na unu, umu Reuben na umu Gad, bú Jọdan; unu enweghi òkè nime Jehova: umu-unu ewe me ka umu-ayi kwusi n'itu egwu Jehova.

26 Ayi we si, Biko, ka ayi doziere onwe-ayi iwu ebe-ichu-àjà nka, ọ bughi isure àjà-nsure-ọku, ọ bughi kwa ichu àjà:

27 kama ihe-àmà ka ọ gābu n'etiti ayi na unu, na n'etiti ọbọ nile nke umu-ayi ndi gānọchi ayi, ka ayi we were àjà-nsure-ọku nile ayi, were kwa àjà nile ayi, were kwa àjà-udo nile ayi, fè òfùfè Jehova n'iru Ya; ka umu-unu we ghara isi umu-ayi n'ọdi-n'iru, Unu enweghi òkè nime Jehova.

28 Ayi we si, O gēru kwa, m̀be ha gāsi ayi, si kwa ọbọ nile nke umu-ayi n'ọdi-n'iru, otú a, na ayi gāsi, Lenu ihe-atù nke ebe-ichu-àjà Jehova, nke nna-ayi-hà mere, ọ bughi isure àjà-nsure-ọku, ọ bughi kwa ichu àjà: kama ihe-àmà ka ọ bu n'etiti ayi na unu.

29 Ya buru ayi ihe-árú inupu isi n'okpuru Jehova, na isi n'iso Jehova chigharia ta, iwu ebe-ichu-àjà isure àjà-nsure-ọku, ma-ọbu inye onyinye-inata-iru-ọma, ma-ọbu ichu àjà, nāgughi ebe-ichu-àjà Jehova, bú Chineke-ayi, di n'íru ebe-obibi-Ya.

30 Finehas, bú onye-nchu-àjà, na ndi isi nzukọ Israel, bú ndi-isi usu nile nke nnù ndikom abua na ọgu iri nke Israel, ndi soro ya je, we nu okwu nile nke umu Reuben na umu Gad na umu Manase kwuru, ọ we di nma n'anya-ha.

31 Finehas nwa Eleeza, bú onye-nchu-àjà, we si umu Reuben, si kwa umu Gad, si kwa umu Manase, Ta ka ayi mara na Jehova nọ n'etiti ayi, n'ihí na unu emekpughi ihe-nmekpu a megide Jehova: uḅu a ka unu naputaworo umu Israel n'aka Jehova.

32 Finehas nwa Eleeza, bú onye-nchu-àjà, na ndi-isi we si n'ebe umu Reuben nọ, na ebe umu Gad nọ, n'ala Gilead, lata, rue ala Kenean, lakuru umu Israel, we weghachiri ha okwu.

33 Okwu ahu we di nma n'anya umu Israel; umu Israel we gọzie Chineke, ha ekwughi kwa okwu irigokuru ha ibu agha, ibibi ala nke umu Reuben na umu Gad nēbi nime ya.

34 Umu Reuben na umu Gad we kposa okwu bayere ebe-ichu-àjà ahu, N'ihí na, ka ha kwuru, ihe-àmà ka ọ bu n'etiti ayi, na Jehova bu Chineke.

- O** rue, m̀be ọtutu ubochi gasiri site na m̀be Jehova mere ka Israel zuru ike pua n'aka ndi-iro-ha nile buruburu, m̀be Joshua ghorọ agadi, m̀be ubochi ndu-ya nāgwu,
- ² na Joshua kporọ Israel nile, bú ndi-okenye-ha, na ndi-isi-ha, na ndi-ikpé-ha, na ndi-odozi-okwu-ha, si ha, Mu onwem aghowo agadi, ubochi ndum nāgwu:
- ³ unu onwe-unu ahuwo kwa ihe nile nke Jehova, bú Chineke-unu, meworo mba ndia nile n'ihì unu; n'ihì na Jehova, bú Chineke-unu, Ya onwe-ya bu onye nāluru unu ọgù.
- ⁴ Lenu, emewom ka mba ndia nke ọduru dayere unu n'ihè-nketa diri ebo nile unu, site na Ọdan, ha na mba ahu nile ndi m'bipuworo, we rue oké osimiri uku ahu n'ọdida anyanwu.
- ⁵ Jehova, bú Chineke-unu, Ya onwe-ya gākwapu kwa ha n'iru unu, napu kwa ha ala-ha n'iru unu; unu gēnweta kwa ala-ha, dika Jehova, bú Chineke-unu, gwara unu okwu.
- ⁶ Di-kwa-nu ike nke-uku idebe na ime ihe nile edeworo n'akwukwọ iwu Moses, ka unu ghara isi nime ya wezuga onwe-unu n'aka-nri ma-ọbu n'aka-ekpe;
- ⁷ ka unu ghara ibà nime mba ndia, ndi ọduru n'etiti unu; unu ehotakwa-la aha chi nile ha, unu eme-kwa-la ka ewere ha nua iyi, unu efè-kwa-la ha ọfùfè, unu akpọ-kwa-la isi ala nye ha:
- ⁸ kama Jehova, bú Chineke-unu, ka unu gārapara n'aru, dika unu meworo rue ta.
- ⁹ Jehova nānapu kwa mba uku nke nwere ume ala-ha n'iru unu: ma unu onwe-unu, ọ dighi nwoke ọ bula guzoworo n'iru unu rue ta.
- ¹⁰ Otù nwoke nime unu nāchu nnù ndikom abua na ọgu iri: n'ihì na Jehova, bú Chineke-unu, Ya onwe-ya bu onye nāluru unu ọgù, dika Ọ gwara unu okwu.
- ¹¹ Lezi-kwa-nu onwe-unu anya nke-oma, ihu Jehova, bú Chineke-unu, n'anya.
- ¹² Ma ọ buru na unu alaghachi ma-ọli, we rapara n'aru ndi ọduru nke mba ndia, bú ndia ọduru n'etiti unu, unu na ha ewe lurita nwunye, unu ewe bakuru ha, ha ewe bakuru kwa unu:
- ¹³ maranu nke-oma na Jehova, bú Chineke-unu, agaghi-anapu kwa mba ndia ala-ha ọzọ n'iru unu, kama ha gāburu unu ịbudu na ọnyà, na utari n'akuku-arununu, na ogwu n'anya-unu, rue m̀be unu gālalu n'iyi n'ezi ala nka, nke Jehova, bú Chineke-unu, nyeworo unu.
- ¹⁴ Ma, le, mu onwem nēje n'uzọ uwa nile ta: ma unu amawo n'obi-unu nile na nime nkpuru-obi-unu nile, na ọ dighi otù ihe dapuru n'ezi ihe nile nke Jehova, bú Chineke-unu, kwuru bayere unu; ha nile emeworo unu, ọ dighi otù ihe dapuru nime ya.
- ¹⁵ Ọ gēru kwa, na dika ezi ihe nile nke Jehova, bú Chineke-unu, gwara unu biakwasiworo unu, otú a ka Jehova gēme ka ihe ọjọ ahu nile biakwasi unu, rue m̀be Ọ gēkpochapu unu n'ezi ala nka nke Jehova, bú Chineke-unu, nyeworo unu.
- ¹⁶ M̀be unu gāgabiga ọbụba-ndu Jehova, bú Chineke-unu, nke O nyere unu n'iwu, m̀be unu gēje kwa fè chi ọzọ, kpọ isi ala nye ha; iwe Jehova gādi kwa ọku n'aru unu, unu gālalu kwa n'iyi ngwa ngwa n'ezi ala ahu nke O nyeworo unu.

ISI 24

Joshua we chikọta ebo nile nke Israel rue Shekem, ọ kpọ ndi-okenye Israel, na ndi-isi-ha, na ndi-ikpé-ha, na ndi-odozi-okwu-ha; ha we guzo onwe-ha n'iru Chineke.

² Joshua we si ndi Israel nile, Otú a ka Jehova, bú Chineke nke Israel, siri, N'ofè Osimiri ahu ka nna-unu-hà biri site na m̀be ebighi-ebi gara aga, bú Tira, nna Abraham, na nna Nehoa: ha we fè chi ọzọ di iche iche.

³ M'we si n'ofè Osimiri ahu kuru nna-unu, bú Abraham, me ka ọ nēje ije n'ala Kenean nile, M'we me ka nkpuru-ya ba uba, M'we nye ya Aisak.

- ⁴ M'we nye Aisak Jakob na Isọ: M'we nye Isọ ugwu Sia, ka ọ nweta ya; ma Jakob na umu-ya ridara n'Ijpt.
- ⁵ M'we ziga Moses na Eron, tie Ijpt ihe, dika ihe ahu si di nke M'mere n'etiti ya: emesia M'we me ka unu puta.
- ⁶ M'we me ka nna-unu-hà si n'Ijpt puta: unu we biarue oké osimiri; ndi Ijpt we chiri ubọ-ala na ndi-inyinya chua nna-unu-hà n'azu rue Oké Osimiri Uhie.
- ⁷ Ha we tikue Jehova, O we tiye oké ọchichiri n'etiti unu na ndi Ijpt, me ka oké osimiri biakwasi ha, O we kpuchie ha; anya-unu hu-kwa-ra ihe M'mere n'Ijpt: unu we biri n'ọzara ọtutu ubọchi.
- ⁸ M'we me ka unu ba n'ala ndi-Amorait, ndi bi n'ofè Jọdan; ha we buso unu agha: M'we nye ha n'aka-unu, unu we nweta ala-ha; M'we kpochapu ha n'iru unu.
- ⁹ Belak nwa Zipoa, bú eze Moab, we bilie buso Israel agha; o we ziga kpọ Belam nwa Beoa ikọcha unu:
- ¹⁰ ma ekweghm ige Belam nti; o we nāgozi unu agozi: M'we naputa unu n'aka-ya.
- ¹¹ Unu we gabiga Jọdan, biarue Jeriko: ndi-nwe Jeriko we buso unu agha, bú ndi-Amorait, na ndi-Perizait, na ndi Kenean, na ndi Het, na ndi-Giagashait, na ndi-Haivait, na ndi Jebus; M'we nye ha n'aka-unu.
- ¹² M'we ziga ebu n'iru unu, nke chupuru ha n'iru unu, bú eze abua nke ndi-Amorait; ọ bughị na mma-agha-gi, ọ bughị kwa n'uta-gi.
- ¹³ M'we nye unu ala nke i nādoḅughị onwe-gi n'ọlu nime ya, na obodo nke unu nēwughị, unu we biri nime ha; ubi-vine na ubi-olive nke unu nākughị ka unu nēri nkpuru-ha.
- ¹⁴ Ma uḅu a, nātunu egwu Jehova, nēfè-kwa-nu Ya òfùfè n'izu-okè na ezi-okwu: wezugakwa-nu chi nile nke nna-unu-hà fèrè òfùfè n'ofè Osimiri ahu, na n'Ijpt; ma fènu Jehova òfùfè.
- ¹⁵ Ma ọ buru na ọ jọ njọ n'anya-unu ifè Jehova òfùfè, ọputaranu onwe-unu ta onye unu gēfè òfùfè; ma ọ bu chi nile nke nna-unu-hà fèrè òfùfè nke di n'ofè Osimiri ahu, ma-ọbu chi nile nke ndi-Amorait, ndi unu onwe-unu bi n'ala-ha: ma mu onwem na ulom, ayi gēfè Jehova òfùfè.
- ¹⁶ Ndi Israel we za, si, Ya buru ayi ihe-árú irapu Jehova, ifè chi ọzọ òfùfè;
- ¹⁷ n'ihì na Jehova, bú Chineke-ayi, Ya onwe-ya bu onye mere ka ayi na nna-ayi-hà si n'ala Ijpt, si n'ulo ndi-orù, rigota, Onye me-kwa-ra ihe-iriba-ama uku ahu nile n'anya-ayi, debe ayi n'uzọ ahu nile nke ayi jere ije nime ya, na n'etiti ndi nile nke ayi gabigara n'etiti ha:
- ¹⁸ Jehova we chupu ndi ahu nile n'iru ayi, bú ndi-Amorait ndi bi n'ala nka: ayi onwe-ayi gēfè kwa Jehova òfùfè; n'ihì na Ya onwe-ya bu Chineke-ayi.
- ¹⁹ Joshua we si ndi Israel, Unu apughị ifè Jehova òfùfè; n'ihì na Chineke di nsọ ka Ọ bu; Chineke ekworo ka Ọ bu; Ọ gaghi-aḅaghara njehie-unu na nmehie nile unu.
- ²⁰ Mḅe unu gārapu Jehova, fè chi ala ọzọ òfùfè, Ọ gēchighari kwa mejọ unu, me ka unu gwusia, mḅe O mesiri unu nma.
- ²¹ Ndi Israel we si Joshua, É-è; kama Jehova ka ayi gēfè òfùfè.
- ²² Joshua we si ndi Israel, Ndi-àmà megide onwe-unu ka unu bu, na unu onwe-unu arọputaworo onwe-unu Jehova, ifè Ya òfùfè. Ha we si, Ndi-àmà ka ayi bu.
- ²³ Ọ si, Ma uḅu a, wezuganu chi ala ọzọ nile nke di n'etiti unu, do-kwa-ra Jehova, bú Chineke Israel, obi-unu.
- ²⁴ Ndi Israel we si Joshua, Jehova, bú Chineke-ayi, ka ayi gēfè òfùfè, olu-Ya ka ayi gēge kwa nti.
- ²⁵ Joshua na ndi Israel we ḅa ndu ubọchi ahu, o we doro ha ukpuru na ikpé nime

Shekem.

26 Joshua we de okwu ndia n'akwukwọ iwu Chineke; o we were nkume uku, me ka o guzo ọtọ n'ebe ahu n'okpuru osisi oak ahu nke di n'ebe nsọ Jehova.

27 Joshua we si ndi Israel nile, Le, nkume a gābu àmà megide ayi; n'ihì na ọ nuwo okwu-ọnu nile nke Jehova nke Ọ gwara ayi: ọ gābu kwa àmà megide unu, ka unu we ghara igonari Chineke-unu.

28 Joshua we zilaga ndi Israel, nwoke ọ bula n'ihe-nketa-ya.

29 O rue, m̀be ihe ndia gasiri, na Joshua nwa Nun, bú orù Jehova, nwuru, m̀be ọ ́bara ọgu arọ ise na iri.

30 Ha we l̀e ya n'ókè-ala nke ihe-nketa-ya nime Timnat-sera, nke di n'ugwu Efraim, n'akuku Ugwu nke ugwu Gaash.

31 Israel we fè Jehova òfùfè ubọchi nile nke Joshua, na ubọchi nile nke ndi-okenye ndi emere ka ubọchi-ha di anya ka Joshua nwusiri, ndi ma-kwa-ra omume nile nke Jehova, nke O mere Israel.

32 Ha we l̀e ọkpukpu Josef, nke umu Israel si n'Ijìpt bugota, nime Shekem, n'òkè ọhia ahu nke Jakob zutara n'aka umu Hemoa nna Shekem n'ọgu nkpuru-ego ise: ha we ghorọ umu Josef ihe-nketa.

33 Eleeza nwa Eron we nwua; ha we l̀e ya n'ugwu Finehas nwa-ya, nke enyere ya n'ugwu Efraim.

For other languages please go to **www.wordproject.org**